

આત્મધર્મ

વર્ષ ચોથું
સાલંગ અંક ૩૭

Version History

Version Number	Date	Changes
001	July 2003	First electronic version.

॥ ધર્મનું મૂળ સમ્યગ્દર્શન છે ॥

આત્મધર્મ

વર્ષ ચોથું	કારતક રામજી માણોકચંદ દોશી વકીલ	કારતક
અંક પહેલો		૨૪૭૩

.... સ્વભાવની ભાવના

હે આત્મન ! હે ધર્મમૂર્તિ ! જેમાં અમર્યાદિત ગુણો ભર્યા છે એવા તારા ગાણાં રંગથી ગાવાને ઊભો થયો છું; તારી પ્રીત, તારી સ્થિ અને તારા ભાનમાં હું આત્માનું ગાન કરવા નીકળ્યો તેમાં બંગ પડશો નહિ, તેમાં વિધન ફશો નહિ.

હૈ ચૈતન્યદેવ ! તારા ગુણની પ્રીતિમાં જગૃત થયો હવે ચૈતન્યભાવ સિવાય અન્ય કોઈ ભાવનો આદર નહિ થવા દઉં-એ જવાબદારી લઈને કહું છું કે હે જિન ! તારી પ્રીતિમાં અને મારા આત્મસ્વભાવમાં બંગ ન પડશો. જે આત્મપ્રિત જાગી તેમાં સાદિ અનંતકાળમાં બંગ ન પડશો.

હે આનંદધન ! તું તીર્થકરોના કુળનો છો. તારા કુળનો વટ છે કે જે ભાવે ઉપરયા તે ભાવથી પાછા ન ફરે. સમ્યગ્દર્શન પ્રગટયું તે અપ્રતિહતપણે કેવળજ્ઞાન લીધે જ છૂટકો.....આવી જ તારા કુળની રીત છે.

જેમના પવિત્ર આત્મામાં શુદ્ધ સમ્યગ્દર્શનરૂપી વેશલાં વાયાં છે તેઓ ભાવના કરે છે કે અહો ! ધન્ય તે કાળ અને ધન્ય તે ભાવ ! મારા આત્મામાં કેવળજ્ઞાન પ્રગટ થવાનાં પરોઠિયા થઈ ગયાં છે..... મારા આત્માને નમસ્કાર હો.... આવી ભાવના વડે ગૃહસ્થાશ્રમમાં રહેલા સમ્યગ્દર્શિ જીવો તથા સંતમુનિઓ પોતાના આત્મસ્વભાવ પ્રત્યે ઢળી જાય છે અને અલ્પકાળમાં કેવળજ્ઞાન પ્રગટ કરે છે.

આ રીતે સુભંગળપ્રભાતે આચાર્યદીવ અને શાનીઓ સ્વભાવના
સ્વચ્છતુષ્ટયની ભાવના ભાવે છે.

કારતક સુદુ ૭

જૈન શાસનને ખાતર જીવન અર્પણ કરનાર પંડિત પ્રવર શ્રી ટોડરમલજીનો દેઙાંત કા. ગુ. ૭ ના રોજ થયો હતો..... તેઓ મહા ધર્મત્તમા હતા... દુષ્ટ જીવોના કાવતરાનો ભોગ બનીને માત્ર	૨૮ વર્ષ જેટલી અલ્પ વયમાં જ તેમનો દેહાંત થયો હતો. તેઓએ મોકશમાર્ગ પ્રકાશક વગેરે શારૂરની રચના કરીને જૈનશાસન પર મહાન ઉપકાર કર્યો છે. જેનો કા. સુ. ૭ મે શ્રદ્ધાજલિ અર્પે.
--	--

વાર્ષિક લવાજમ	૩૭	દુષ્ટક અંક
અઢી રૂપિયા	શાશ્વત સુખનો માર્ગ દર્શાવતું માસિક પત્ર	ચાર આના

* આત્મધર્મ કાર્યાલય-મોટા અંકડિયા કાઠિયાવાડ *

આત્મધર્મ

વર્ષ ચોથું : સાલંગ અંક : કારતક
અંક પહેલો : ૩૭ : ૨૪૭૩

ધ્યાન તે સુપ્રભાત

“આજ પવિત્ર આત્મા શ્રી મહાવીર પ્રભુજી સદાને માટે સંસારથી મુક્ત થઈને સિદ્ધદશા પામ્યા અને શ્રી ગૌતમ પ્રભુ કેવળજ્ઞાન પામ્યા” એ સાંભળીને ક્યા મુમુક્ષુનું હૈયું આનંદથી ન નાચી ઉઠે!!!

૨૪૭૨ વર્ષ પહેલાં બની ગયેલા પવિત્ર પ્રસંગને વર્તમાનપણે યાદ કરીને ભવ્ય જીવો ઉત્સાહથી ઉજવે છે—તેઓ ખરેખર તો પોતાની જ પૂર્ણ પવિત્ર દશાને ભાવથી નિકટ લાવીને તેનો ઉત્સાહ કરે છે....

તીર્થધામ શ્રી પાવાપુરીમાં આસો વદી ૦)) ના પ્રાતઃકાળમાં શ્રી મહાવીર પ્રભુજીએ યોગનિરોધ કર્યો અને કર્મો તથા શરીરના સંયોગરહિત થઈને અશરીરી સિદ્ધ થયા...ચતુર્ગતિનો અંત લાવી પંચમ ગતિને પ્રાસ થયા....અને તેમનો વારસો શ્રી ગૌતમ પ્રભુજી સંભાળ્યો અર્થાત્ તે જ વખતે શ્રી ગૌતમ પ્રભુ કેવળજ્ઞાનને પ્રાસ થયા—તેમને અરિહંતપદ પ્રગટ થયું....આ રીતે તે દિવસે શ્રી સિદ્ધદશા અને અરિહંતદશા એ બે સર્વોત્કૃષ્ણ પવિત્ર દશાઓનો કલ્યાણિક મહોત્સવ છે.

ભવ્યાત્માઓ સિદ્ધસ્વભાવની અત્યંત ઉત્કર્ષ અને માહાત્મ્ય વડે, ‘અહો ! મહાવીર પ્રભુ મુક્ત સ્વરૂપને પામ્યા’ એમ મોક્ષદશાના મહોત્સવને ઉજવે છે.

જગતના પામર જીવોનાં મૃત્યુ પાછળ શોક થાય છે....પણ ભગવાનની પાછળ મુક્તિનાં મહોત્સવ ઉજવાય છે....ક્ષારણકે...તે મરણ નથી પણ સાચું આત્મજીવન છે. સાદ્ય-અનંતકાળ સહજાનંદ સ્વરૂપમાં બિરાજ રહેવાનું શુદ્ધ આત્મજીવન છે....માટે રત્નદીપકો વડે ઇન્દ્રો પણ તેના મહોત્સવ ઉજવે છે....એ મહોત્સવ લોકોત્તર હોય છે....

....એ નિર્વાણ કલ્યાણક મહોત્સવ માત્ર બાધ્ય ધામધૂમથી પૂર્ણતા પામતો નથી, પરંતુ જેવો સિદ્ધ ભગવાનનો આત્મા છે તેવો જ આત્મા હું છું—એમ પોતાના સ્વભાવમાં સિદ્ધપણું સ્થાપીને, સિદ્ધપણાનો અંશ પ્રગટ કરવો તે જ મંગળ-મહોત્સવ છે. શ્રી વીરપ્રભુ પોતે સિદ્ધ થયા એ તો સર્વોત્કૃષ્ણ મંગળ છે...અને....જે ભવ્યાત્માઓએ આત્મામાં શુદ્ધ સમ્યજ્ઞનાદિ પ્રકાશ પ્રગટાવીને સિદ્ધદશા સંભૂખ પુનિત પગલાં માંડ્યા છે તેઓ પણ ધ્યાન ધ્યાન છે....

*

૫

નૂતનવર્ષ મંગળ ભાવના

૫

(૧) આ અંકથી આત્મધર્મ (ગુજરાતી) માસિક ત્રણ વર્ષ પૂરા કરી ચોથા વર્ષમાં પ્રવેશે છે. પૂરાં થતાં વર્ષ દરમિયાન મારા તરફથી કે આત્મધર્મ કાર્યાલય તરફથી ક્રોદ્ધપણ ગ્રાહકને ક્રોદ્ધપણ પ્રકારે અસંતોષ થયો હોય તો તે દરગુજર કરવાની વિનંતી કરું છું.

(૨) આજ સુધીમાં આત્મધર્મના પ્રકાશન કાર્યમાં મારી—અલ્ય મતિ—શક્તિને કારણે સત્ક્રદેવ—ગુરુ—શાસ્ત્રનો કંઈપણ અવિનય—અનાદર થયો હોય તો અત્યંત વિનમ્ભાવે જિનેદ્રેવ પાસે અંતકરણપૂર્વક ક્ષમા યાચું છું.

(૩) જેઓશ્રીની અપાર અકષાયી કસ્યા વડે મુજ સરિખા અનેક પામર જીવોને આ દુષ્ટમ કાળે સત્ત શુતના અમૃત પીવાં મળ્યાં છે તે સદ્ગુરુદેવશ્રી કલાન પ્રભુને અત્યંત—અત્યંત ભક્તિભાવે ક્રોટિકોટિ વંદન કરું છું—નમસ્કાર કરું છું.

(૪) પરમ પૂજ્ય સદ્ગુરુદેવશ્રીની અત્યંત કૃપા વડે જેના સુભાષ્ય ખીલ્યાં છે એવા મને આત્મધર્મ (ગુજરાતી) માસિકનું ચોથા વર્ષનું એટલે અંક ત૭ થી ૪૮ સુધીનું પ્રકાશન કરવાનું કાર્ય સોંપાયું છે જે અતિ ઉલ્લાસ અને આનંદથી સંપૂર્ણ કાળજીપૂર્વક, સુંદર, સરસ અને સમૃદ્ધ રીતે ચલાવવાનું સામર્થ્ય અને સૌ મુમુક્ષુઓનો સહકાર પ્રાસ થાઓ એવી આશા રાખું છું.

(૫) ભગવાનશ્રી સીમંધર પ્રભુના શ્રીમુખેથી સાક્ષાત્ શ્રવણ કરીને શ્રી કુંદુંદ્રાચાર્યેદેવ રચેલાં પરમાગમોના રહ્યાણની અમૃતવર્ષા પરમ પૂજ્ય સદ્ગુરુદેવશ્રી વરસાવી રહ્યાં છે, તે અમૃતધારાને જીલીને આત્મધર્મ માસિક પ્રગટ થાય છે. એ આત્મધર્મ માસિક પ્રત્યેક ભવી જનોનું માર્ગદર્શક બનો એવી ભાવના ભાવું છું.

॥ ૩ ॥

શ્રી સમયસારજી મોક્ષઅધિકારના -વ્યાખ્યાન- ઉપરથી

અધ્યાત્મ ઉપદેશ

પ્રશ્ન:- અધ્યાત્મના ઉપદેશમાં આત્માનું સ્વરૂપ સમજવાની જ વાત વારંવાર આવે છે, પરંતુ કષાય મંદ કરવાની, વૈરાગ્યની કે ભક્તિની વાત કેમ નથી કરતા ? સમ્યજ્ઞન કરવાની વાત ભાર દઈને કરો છો અને પ્રતાદિની વાત આવે ત્યાં 'પ્રતથી ધર્મ નથી' એમ કહીને તેનું જોર ઢીલું કરી નાખો છો, તો પછી આમાં સિદ્ધાંત બોધ કે ઉપદેશ બોધ શું આવ્યો ?

ઉત્તર: ભાઈ, જેઓ આત્માનું સ્વરૂપ સમજવા રોકણા છે તેમને કષાયની મંદતા, સાચા દેવ-ગુરુ-શાસ્ત્રનું બહુમાન, કુદેવાદિને ન માનવા, બ્રહ્મચર્યનો રંગ, અને સ્વાધ્યાય વગેરેનો શુભભાવ એ શું નથી આવતું ? જગતની પંચાતનું પાપ પાપ છોડીને આ એકલા આત્માની વાત સાંભળે છે અને તે સમજવા રોકય છે તેમાં જિજ્ઞાસા કેટલી છે ? કષાયની મંદતા કેટલી છે ? શું આ બધો વ્યવબ્ધ ન આવ્યો ? આત્માનું સ્વરૂપ સમજવાની સચિ થઈ અને તેમાં રોકણા તેટલે અંશે શું સંસાર પ્રયેનો વૈરાગ્ય ન આવ્યો ? સત્ત સમજવાના જિજ્ઞાસુને સત્તનું અને સત્તના નિમિત્ત તરીકે દેવ-ગુરુ-શાસ્ત્રનું અપાર બહુમાન હોય છે. આ રીતે શુભરાગ, ભક્તિ, કષાયની મંદતા, વૈરાગ્ય ઇત્યાદિરૂપ વ્યવબ્ધ આવે છે ખરો પરંતુ આત્માનું શુદ્ધ સ્વરૂપ સમજવાની મુખ્યતામાં તે વ્યવબ્ધરને ગૌણ કરવામાં આવે છે. જો જિજ્ઞાસાથી આ માર્ગને બચાબર સમજે તો સત્તનો માર્ગ તો સીધો સટ સમ્યજ્ઞનપૂર્વક કેવળજ્ઞાન અને મોક્ષનો જ છે. આ ભાષા જ્ઞાનની વાતો નથી પણ સ્વભાવનો માર્ગ છે. યથાર્થ સત્ત તરફની જિજ્ઞાસા અને સત્તમાં અર્પણાતા તે જ સત્ત સ્વરૂપને પામવાનો સ્વતંત્ર ઉપાય છે; આમાં પરાધીનતા નથી તેમજ બુદ્ધિને ગીરવી મૂકવા જેવી વાત નથી. આગણ છોડીને આત્માની દરકારથી પોતે સમજવા માગે તો પોતે જ સત્ત સ્વરૂપ છે તેમાં અભેદ થાય છે.

જો શુભરાગમાં ફરખ અને હોંશ કરશે તો તે શુભરાગમાં જ અટકી જરો પણ સ્વભાવની સચિ કરીને તેમાં ફળી શકશે નહિ, એટલે કે મિથ્યાત્મ ટળશે નહિ. જેનાથી મિથ્યાત્મ ન ટળે અને સંસારનો અંત ન આવે તે ઉપાય શું ક્રમનો ? શુદ્ધાત્મસ્વભાવને નિશ્ચય વડે જાણવાથી જ સમ્યજ્ઞન પ્રગટે છે અને સમ્યજ્ઞનથી જ અનંત સંસારનો અંત આવે છે.

નિશ્ચયને જાણા વગર વ્યવબ્ધરને પણ યથાર્થપણે ઓળખી શકશે નહિ. આખા સંસારની ધમાલને છોડીને આખો દિવસ એકલા અસંગ તત્ત્વનો અભ્યાસ કરવો તેમાં શું કષાયની મંદતા નહિ આવતી હોય ? આ શ્રવણ કરે છે તેમાં શ્રવણનો ભાવ તે વ્યવબ્ધ નથી તો શું નિશ્ચય છે ? સત્તનું શ્રવણ કરવું તેમ જ પ્રતિપાદન કરવું તે શુભરાગરૂપ વ્યવબ્ધ છે; લૌકિક શુભરાગ કરતાં સત્ત પ્રત્યેનો આ રાગ જીદ્યું પ્રકારનો છે, તે લોકોત્તર પુષ્યનું કારણ છે. સાધકને શુભરાગ હોય છે તેનો નિષેધ કરવામાં આવતો નથી પરંતુ તે રાગને મુક્તિના કારણ તરીકે માનવાનો નિષેધ જ્ઞાનીઓ કરે છે. રાગ મારી આત્મશાંતિને મદદગાર નથી, એમ રાગરહિત સ્વભાવની સચિ અને પ્રતીતમાં બચાબર દંદ્તા કરવી તે જ મુક્તિનો માર્ગ છે.

જ્ઞાનીને સત્ત સ્વભાવના લક્ષે જેવો ઊંચા પ્રકારનો શુભરાગ થશે તેવો રાગ અજ્ઞાનીને નહિ થાય. છતાં જ્ઞાની તે રાગને આદરણીય માનતા નથી અને અજ્ઞાની રાગને આદરણીય માને છે. હે ભાઈ ! શુભરાગ હોવા છતાં તું તારુ આત્મા માટે એમ માન કે, હું શુદ્ધ ચૈતન્ય જ્ઞાતા શાંતિસ્વરૂપ છું, આ રાગ છે તે મારામાં રહેવા માટે નહિ, તે વિકાર છે, મારું સ્વરૂપ નથી. આમ સમજને તે રાગનો આદર છોડ અને આત્માની રુચિને દંદ કરીને અભેદ સ્વભાવ તરફ ઢળ. આમ કરવાથી સમ્યજ્ઞન-જ્ઞાન-ચારિત્ર પ્રગટ થઈને મોક્ષ થશે અને બંધભાવ છૂટી જરો.

અહો ! અજ્ઞાનીને ચૈતન્યના વીતરાગી સ્વભાવનું અને વીતરાગી સમ્યજ્ઞનનું માણસ્ત્ર્ય નથી આવતું, પણ પંચમણ્ણપ્રતાદિના રાગનું માણસ્ત્ર્ય આવે છે! વીતરાગ સ્વભાવની સચિ તથા ભરોસા વગર પંચમણ્ણપ્રતનો રાગ કર્યો તેમાં આત્માને શું ફળ ? પ્રથમ તો, પંચમણ્ણપ્રતનો રાગ કર્યો તેમાં આત્માને શું ફળ ? પ્રથમ તો, પંચમણ્ણપ્રતના રાગથી આત્માને લાભ માનવો તે જ મિથ્યાત્મ છે અને તે મણ્ણપાપ છે. હવે વિચારો કે-પંચમણ્ણપ્રત પાળનાર અજ્ઞાની આત્માને શરૂઆતમાં, મધ્યમાં અને અંતમાં શું ફળ આવ્યું ? શુભરાગ છે તે પોતે આકૂળતા છે, તેનું અભિમાન કરીને મિથ્યાત્મને દંદ કરે છે, અને તે શુભરાગના ફળરૂપે પણ જરૂરો સંયોગ આવે છે. ક્યારેય પણ તે રાગ વડે આત્માને લાભ થતો નથી. છતાં પ્રથમ ભૂમિકામાં દેવ-ગુરુ-શાસ્ત્રની ઓળખાણ પૂર્વક તેમનું બહુમાન-ભક્તિ, જ્ઞાનીઓનો સમાગમ, વૈરાગ્ય ઇત્યાદિનો શુભરાગ આવે છે. સંસારની તીવ્ર સચિ હોય અને જ્ઞાનીઓનું બહુમાન તથા ભક્તિ ન આવે તે તો જિજ્ઞાસુ પણ નથી. અંધી તો જે જિજ્ઞાસુ થયો તેને પણ શુભરાગ સમ્યજ્ઞાનનું કારણ નથી-એમ સમજાયું છે.

અનંત કાળે મનુષ્ય હેઠ મળ્યો અને મહા સદ્ગ્રાંયે સત્ય વાત સાંભળવા મળી ત્યારે જો આત્માની સમજણ નહિ કરે તો તેને માટે અનંત સંસાર ઊભો જ છે. અન્યત્ર તો સત્ય વાત છે જ નહિ પરંતુ અત્યારે તો જૈનોમાં પણ સત્ય વાત દુર્લભ થઈ પડી છે. આત્માના સ્વરૂપની સમજણ થઈને અલ્યકાળે મોક્ષ થાય એવો ઉપાય દર્શાવનારી વાણીનો યોગ મળ્યો, આટલે સુધી આવીને પણ બબારના ભાવોની (શુભાશુભ વિકાર ભાવોની) રૂચિ રાખ્ય કરે તો તેને સત્તનું વલણ થયું નથી અર્થાત્ પોતાના આત્માની દરકાર-રૂચિ થઈ નથી. જ્યાં સુધી પોતે આત્માની રૂચિ જાગૃત ન કરે ત્યાં સુધી, સાચા દેવ-ગુરુ-ધર્મનો સંયોગ હોય તોપણ, તેને માટે તે સત્તનું નિમિત્ત થયું નથી, માત્ર શુભરાગનું નિમિત્ત થયું છે. જીવ પોતે રાગની રૂચિ છોડીને સ્વભાવની રૂચિ ન કરે તો તેને ધર્મનો લાભ થાય નહિ અને જન્મ-મરણનો અંત આવે નહિ. શુભરાગ કરે તો તેનાથી પુણ્ય બંધાય પરંતુ તેમાં આત્માને શું ? પુણ્યનો ભાવ કે પુણ્યના પરમાણુઓ કંઈ આત્મામાં ટકી રહેતાં નથી. જે ધર્મ પ્રગટીને આત્મામાં અભેદપણે ટકી રહે તે ધર્મ જ આત્માને મુક્તિનું કરશ છે; એ ધર્મ સમ્યજ્ઞન, સમ્યજ્ઞાન અને સમ્યક્ ચારિત્ર જ છે.

કોઈ એમ કહે કે, આવું સમજયું તો અધરૂં લાગે છે માટે બીજો ઉપાય બતાવો. તો તેને ઉત્તર-ભાઈ ! મોક્ષ માટે તો આ જ ઉપાય છે. મોક્ષ આત્મામાં જ થાય છે માટે આત્માનું સ્વરૂપ સમજયું જોઈએ. મોક્ષરૂપે કોઈ બીજું થતું નથી પરંતુ આત્મા પોતે જ મોક્ષરૂપે થાય છે, માટે બધા સંશી આત્મામાં મોક્ષ થાય તેટલું સમજવાની તાકાત છે. સ્વભાવની રૂચિપૂર્વક જો પ્રયત્ન કરે તો જરૂર સમજાય. *

વ્યવહારનું અસ્તિત્વ અને તેનું હેયપણું

શ્રી સમયસાર, મો. અ. ગા. ૨૮૭ના વ્યા. માંથી

ક ક ક

પ્રજ્ઞાવઢે શુદ્ધ આત્માનું સ્વરૂપ જાણયું કે હું ચેતનારો છું અને બીજા ભાવો છે તે બધા મારાથી પર છે; આમ જાણીને ચેતનાર સ્વભાવમાં લીન થયું અને રાગને છોડવો તે જ મોક્ષનો ઉપાય છે.

આમાં બબારનાં આચરણની વાત ન આવી કેમકે બબારની શરીરાદિ વસ્તુઓ આત્માથી જુદી જ છે, તેની કિયા આત્મા કરી શકતો નથી તેથી તે કરવાની વાત કેમ હોય ?

પ્રશ્ન :- પર વસ્તુઓથી આત્મા જુદો છે તેથી તેની વાત ન કરી, એ તો ટીક પરંતુ આમાં વ્યવહાર કર્યાં આવ્યો ?

ઉત્તર :- શુદ્ધ આત્માને જાણવાનું કહ્યું તે જ વ્યવહાર છે. મોક્ષમાર્ગમાં વચ્ચે વ્યવહાર આવે છે ખરો પરંતુ પરમાર્થને જાણનાર જ્ઞાનીઓ તેને હેય સમજે છે. વ્યવહારને તો વિકાર, વિકાર ! જેમ બાલભાગ રસોડામાં કૂતરા માટે લાકડી લઈને બેઠે જ હોય, કૂતરાને અંદર પેસવા જ ન હે, દેખતાં જ તેનો ધૂત્કાર કરે....તેમ મોક્ષમાર્ગ સાધનારા જ્ઞાનીઓ વ્યવહાર સામે પ્રજ્ઞા લઈને જ બેઠા છે અર્થાત્ શુદ્ધાત્મસ્વરૂપનું સાધન કરતાં વચ્ચે રાગરૂપ વ્યવહાર આવી પડે ત્યાં પ્રજ્ઞાવઢે તેનો નિષેધ કરે છે. પણ છિતાં વ્યવહાર આવે છે તો ખરો ને ? જો વ્યવહાર હોય જ નહિ તો નિષેધ કોનો કરવો ? સમજયું અને સમજાવયું તે વ્યવહાર છે. આ તત્ત્વની વાત સાંભળે છે તેમાં શુભભાવ થયા તે વ્યવહાર ન આવ્યો ? વ્યવહાર આવે છે તેની ના નથી પણ તેને જ્ઞાનીઓ સારો કહેતા નથી. નિશ્ચય અને વ્યવહાર બંનેને સારા કેમ કહેવાય ? શુદ્ધ ચૈતન્ય સ્વરૂપ તે નિશ્ચય છે અને પર્યાયના ભેદ તથા રાગ આવે તે વ્યવહાર છે. આ બંનેને જ્ઞાનીઓ જાણે છે ખરા, પરંતુ તેમાં રાગ આત્માને લાભદાયક છે એમ તેઓ માનતા નથી. વ્યવહાર હેય બુદ્ધિએ જાણવા યોગ્ય છે. પણ જો વ્યવહારને ઉપાદેયપણે જાણે તો તેને નિશ્ચય-વ્યવહારનું સાચું જ્ઞાન નથી. પહેલાં સાધકદશામાં છોડવાની દ્વારા વ્યવહાર વચ્ચે આવે છે એમ જ્ઞાનીઓ જાણે છે અને તેથી તેઓ પરમાર્થ શુદ્ધસ્વભાવ તરફ ઢળે છે. પણ પહેલેથી જ શુભરાગ કરવાની જેની દ્વારા હોય તે પોતાનું લક્ષ વ્યવહાર ઉપરથી ખસેડીને નિશ્ચય શુદ્ધ સ્વભાવ ઉપર ઢળતો નથી, તેથી તે મિથાદેષ્ટિ જ રહે છે. આમાં વ્યવહાર કર્યાં ન આવ્યો અને કર્યાં વ્યવહાર આદરણીય રહ્યો ? -વ્યવહાર બધે આવે ખરો પણ આદરણીય કર્યાં નથી.

‘હું ચેતનાર છું’ એમ વિચારયું તે પણ વ્યવહાર જ છે; આવો વ્યવહાર કોને હોય ? જેઓ વીતરાગ થયા તેમને વ્યવહાર હોય કે જે સાધક છે તેને ? વીતરાગ થઈ ગયા તેમને આવો વિચાર હોય નહિ, તેમ અજ્ઞાનીને પણ આવો વ્યવહાર યથાર્થ હોય નહિ. જેઓ સાધક જ્ઞાની છે તેઓ આત્માના શુદ્ધ સ્વરૂપને જાણે છે અને તેમાં પહેલાં ‘હું ચેતનાર છું’ એમ વિકલ્પ આવે છે તે વ્યવહાર છે. હું ચેતનાર છું એમ સ્વભાવની

અસ્તિ જાગતાં હું રાગી-દેખી નથી એમ નાસ્તિનું જ્ઞાન આવી જ જાય છે. હું તો શુદ્ધચૈતન્ય જ્ઞાતાદેશ્ય છું, રાગ મારા સ્વભાવમાં નથી તેથી તે જીવ નથી પણ અજીવ છે-આવી બેદજ્ઞાનની પ્રતીત જેને પોતાના આત્મામાં બેસે તે જીવ બેદજ્ઞાન વડે શુદ્ધ આત્માનું ગ્રહણ કરે અને રાગનો ત્યાગ કરે. એટલે કે શુદ્ધ પરમાર્થ આત્મસ્વભાવને જ આદરણીય માને છે અને વ્યવસ્થારને જાણે છે પણ આદરણીય માનતા નથી. શુદ્ધ ચૈતન્ય સિવાયના બીજા બધા ભાવોને તે સ્વભાવથી પર જાણીને હેઠ સમજે છે.

× × × ×

“ ધર્મમાં તો અંતર પરિણામની ઘાર જોવાની સૂક્ષ્મ વાત છે, શુભભાવ ઉપર બિલકુલ વજન નથી. કોઈ કહે ‘અમારા શુભભાવને ઉડાડે છે’ પણ ભાઈ રે ! અંદ્ધી તત્ત્વ સમજવામાં, તેના વિચારમાં જે શુભભાવ સહેજે આવે છે તેવા ઊંચા શુભભાવ કિયાંકરણમાં નથી. અરે ! એક કલાક ધ્યાન રાખી તત્ત્વને સાંભળો તોપણ શુભભાવની ટંક્ષણ પડે અને શુભભાવની સામાયિક થઈ જાય. તો પછી ચૈતન્યની જાગૃતિ લાવી નિર્ણય કરે તો તેની તો વાત જ શી ? તત્ત્વજ્ઞાનનો વિરોધ ન કરે અને જ્ઞાનીને શું કહેવું છે તે સાંભળો તો તેમાં શુભરાગનું જે પુણ્ય બંધાય તેના કરતાં પરમાર્થના લક્ષ સહિત સાંભળજારને ઉત્કૃષ્ટ પુણ્યના શુભભાવ થઈ જાય છે. તત્ત્વ સાંભળવામાં શુભભાવ રાખે તોપણ આવું શુભ સાંભળવાના જોગ ફરી મળે, પણ તે પુણ્યની ડિમત શી ? પુણ્યથી માત્ર સાંભળવાનું મળે પણ તેમાં જાતને બેળવીને સત્યનો નિર્ણય ન કરે તો થોથાં છે. પુણ્યથી ધર્મ થાય એમ માને, અંતરગુણમાં તેની મદદ માને તેનો તો નિર્ષેધ હોય જ. પુણ્ય-બંધન વિકાર છે, તેને ધર્મ માને તેનો ત્રણ કાળજી જ્ઞાનીઓ નિર્ષેધ કરે છે. પુણ્ય વિકાર છે તેનાથી અવિકારી આત્મધર્મ થતો નથી માટે પુણ્યનો નિર્ષેધ કહ્યો છે, પણ તેથી પુણ્ય છોડીને પાપમાં જવાનું કહ્યું નથી; અશુભથી બચવા પૂરતો શુભભાવ જ્ઞાનીને પણ હોય છે પણ તેનાથી ધર્મ થશે એમ માનીને કોઈ શુભભાવ કરે, તો તેનાથી કોઈ કાળે અવિકારી આત્માને કાંઈ ગુણ થાય નહિ.

કદી આવું સાંભળવાની ધગશ કરી નથી, લૌકિકમાં તો પુણ્ય-પાપ કરવાની વાતો સાંભળવાનું મળે અને અંદ્ધી માંડમાંડ ધર્મ સાંભળવા આવે ત્યાં આવું જીણું આવે, એટલે ‘આપણને નહિ સમજાય’ એમ આગળથી જ બંધ વાળી દે છે. લૌકિક કણામાં તો જરાય અજાણ્યો રહેતો નથી.” – (સમયસાર-પ્રવચનો ભાગ-૧ પા. ૨૬૦-૨૬૧)

બે મિત્રો વચ્ચે તત્ત્વચર્ચા

સુરેશચંદ્ર:- એક જીવ ધર્મી છે, તેને કોઈ માલ વિનાનો અને નિર્માલ્ય કહે છીતાં તેને શંકા ન થાય, તે શા કારણે ?

દીનેશચંદ્ર:- કેમકે તે ધર્માત્મા જીવને એવું અંતરભાન વર્તે છે કે, હું આત્મા છું અને સદાય અનંત ગુણોના સમુદ્દરથી ભરપૂર છું. આમ પોતાના સ્વભાવની ડિમત હોવાથી તેને શંકા થતી નથી.

સુરેશ:- તમને શાંત બેઠેલા જોઈને કોઈ કહે કે, તમે નવરા-આળસુ છો, તો તમને દુઃખ થાય કે નહિ ?-શા માટે ?

દીનેશ:- દુઃખ ન થાય, કારણ કે મારામાં વસ્તુન્ય ગુણ છે તેથી હું દરેક સમયે પ્રયોજનભૂત કાર્ય કરી જ રહ્યો છું. મારા જ્ઞાન, શ્રદ્ધા, સુખ, પુરુષાર્થ વગેરે અનંત ગુણોની દૃઢતાનું કાર્ય મારી દ્વારાત્યશક્તિથી દરેક સમયે પરિણમી રહ્યું છે માટે હું આળસુ નથી. લોકો બહારથી માપ કરે છે તે સાચું નથી. સ્વરૂપમાં અણઉત્સાહ તે જ આળસ છે અને સ્વરૂપમાં ઉત્સાહ તે જ સાચો પ્રયત્ન છે.

સુરેશ:- કોઈ કહે કે, આત્મામાં પૈસા વગેરે કાંઈ નથી તેથી તે તદ્દન માલ વગરનો છે, તો તેને માનો કે નહિ ?

દીનેશ:- આત્મામાં પૈસા વગેરે કાંઈ નથી એ ખરું પરંતુ આત્મા માલ વગરનો નથી, કેમકે તેનામાં શ્રદ્ધા, જ્ઞાન, સુખ, આનંદ, વીર્ય, વગેરે અનંત ગુણો છે; અનંત ગુણોવાળા આત્માને માલ વગરનો કેમ કઢી શકાય ?

સુરેશ:- આત્માના ગુણો વધારવા હોય તો વધારી શકાય કે નહિ ?

દીનેશ:- ગુણ ન વધારી શકાય, કેમકે ગુણ તો ત્રિકાળ છે, તે નવો થઈ શકતો નથી. પરંતુ ગુણની પર્યાયની નિર્મળતા વધારી શકાય છે. અગુરુલઘુત્વગુણ હોવાથી વસ્તુમાં જેટલા ગુણ હોય તેટલા જ ત્રિકાળ રહે છે, તેમાં વધારો ઘટાડો થતો નથી.

સુરેશ:- જો ગુણ વધી ન શકે તો પછી જેનામાં ઓછા ગુણ હોય તેના ગુણ પૂરા શી રીતે થાય ?

દીનેશ:- કોઈમાં ગુણ ઓછા હોય જ નહિ. બધા આત્માઓમાં ગુણ તો પૂરેપૂરા જ સદા રહે છે. ગુણ ઓછા થઈ ગયા નથી પરંતુ ગુણની પર્યાય અધૂરી થઈ છે. ‘આ જીવને ઓછા ગુણ છે’ એમ કહેવાય છે, પરંતુ ખરેખર ત્યાં ગુણ ઓછા નથી પણ ગુણની પર્યાય ઓછી (અધૂરી) થઈ છે-એમ સમજવું. ગુણ તો પૂરેપૂરા છે. એને જીવ ઓળખતો નથી તેથી પર્યાય અધૂરી છે. જો

પોતાના પૂરેપૂરા ગુણોને ઓળખીને જીવ તેમાં સ્થિર થાય તો પર્યાય પણ પૂરી જ પ્રગટે. તેથી પ્રથમ આત્માના દ્રવ્ય-ગુણ પર્યાયનું સ્વરૂપ ઓળખવું જોઈએ.

સુરેશઃ— તમે આત્મા છો ? તમે ઘરેથી અણી આવ્યા ત્યારે શરીરને તમારી સાથે પરાણો-બળજબરીથી આવવું પડયું કે નહિ ?

દીનેશઃ— ના, શરીર બળજબરીથી આવ્યું નથી. આત્મા અને શરીર બંને જુદા પદાર્થો છે તેથી એક બીજાનું કંઈ કરી શકે નહિ. આત્મા પોતાને કારણે આચ્છો છે અને શરીર શરીરના કારણે આવ્યું છે. શરીરના જડ પરમાણુઓમાં દ્રવ્યત્વ નામની શક્તિ છે તેથી તેઓ પરિણામીને અણી આવ્યા છે; પરંતુ આત્માને કારણે શરીર આવ્યું નથી તેમજ શરીરના કારણે આત્મા આચ્છો નથી. બંને પદાર્થો સ્વતંત્ર છે.

સુરેશઃ— જીવ અને પુદ્ગલમાં શું ફેર છે ?

દીનેશઃ— જીવમાં શાન છે, પુદ્ગલમાં શાન નથી. પુદ્ગલ રૂપી છે, જીવ અરૂપી છે.

સુરેશઃ— પુદ્ગલમાં શાનગુણ કેમ ન હોઈ શકે ?

દીનેશઃ— પુદ્ગલ જડ રૂપી છે તેથી તેમાં શાન નથી. શાન તો અરૂપી છે અને પુદ્ગલ તો રૂપી છે, રૂપી વસ્તુના બધા ગુણો રૂપી જ હોય પણ અરૂપી ન હોય.

સુરેશઃ— પુદ્ગલ રૂપી છે અને શાન અરૂપી છે—એ શી રીતે જાણ્યું.

દીનેશઃ— જે રૂપી વસ્તુ હોય તે ઇન્ડ્રિયો દ્વારા જાણી શકાય અને પુદ્ગલો રૂપી છે તેથી તે ઇન્ડ્રિયો દ્વારા જાણી શકાય છે. જે આંખથી દેખાય, નાકથી સુંધાય, કાનથી સંભળાય, જીબથી ચખાય, અને ચામડીથી સ્પર્શાય તે બધુંય રૂપી પુદ્ગલ છે; અને જીબનો અરૂપી હોવાને લીધે તે આંખથી દેખાતું નથી, કાનથી સંભળાતું નથી, હાથ વગેરેથી સ્પર્શાતું નથી, જીબથી ચખાતું નથી અને નાકથી સુંધાતું નથી. કોઈ પણ અચેતન પદાર્થમાં શાન હોઈ શકે નહિ.

સુરેશઃ— આપણે રેડિયામાં જે સાંભળીએ છીએ તે શબ્દો આકાશમાંથી આવે છે કે શું છે ?

દીનેશઃ— ના. શબ્દો આકાશમાંથી આવતા નથી. શબ્દ તો જડ પરમાણુઓની અવસ્થા છે, તે આકાશનો ગુણ નથી. ઘણા પરમાણુઓ ભેગા થઈને શબ્દરૂપે પરિણામે છે તે આપણે સાંભળીએ છીએ. પરમાણુઓમાં જ શબ્દરૂપ થવાની શક્તિ છે. આકાશ દ્રવ્ય તો જીદું છે.

સુરેશઃ— પરમાણુમાં ‘સ્પર્શ’ ગુણ છે એમ શી રીતે કક્ષી શકાય ?

દીનેશઃ— કેમકે પાણી વગેરે પદાર્થો ટાગામાંથી ઉના થાય છે, ટાઢું અને ઉનું એ બન્ને સ્પર્શ ગુણની જ પચાર્યો છે.

સુરેશઃ— પાણીને ટાગામાંથી ઉનું તો અજિનએ કર્યું છે ને ?

દીનેશઃ— નહિ, અજિન અને પાણી બન્ને પદાર્થો જીદાં છે તેથી અજિન પાણીને ઉનું કરતી નથી. પાણીમાં અનંત પરમાણુ દ્રવ્યો છે અને તે દરેક પરમાણુઓમાં સ્પર્શ ગુણ છે, તે ગુણ પહેલાં ઠંડી પર્યાયરૂપે હતો અને પછી તે જ ગુણ પોતાની શક્તિથી ઉની દશા રૂપે થયો; તેમાં અજિન વગેરે કોઈએ કંઈ કર્યું નથી. પાણીના પરમાણુઓ પોતાની લાયકાતથી પોતાના કારણે સ્વયં ઉના થયા છે.

સુરેશઃ— જો પાણી પોતાની જ લાયકાતથી જ ઉનું થતું હોય તો અજિન આવ્યા પહેલાં તે કેમ ઉનું થયું ન હતું ?

દીનેશઃ— દરેક દ્રવ્યમાં ‘દ્રવ્યત્વ’ નામની શક્તિ છે, તે શક્તિને લીધે દ્રવ્યો સદાકાળ એક સરખાં રહેતાં નથી અને તેની છાલત સદાકાળ બદલાયા કરે છે. પરમાણુઓમાં પણ દ્રવ્યત્વગુણ હોવાને લીધે તેની છાલત બદલાયા કરે છે. તેથી તેઓ કોઈવાર ઠંડા, કોઈ વાર ગરમ વગેરે હોય છે. જે પરમાણુઓ ઠંડામાંથી ગરમ થયા તે અજિનએ કર્યા નથી. પણ તેની પોતાની દ્રવ્યત્વશક્તિને લીધે જ થયાં છે.

સુરેશઃ— અજિનએ પાણીને ઉનું કર્યું એમ માનીએ તો શું વાંધો આવે ?

દીનેશઃ— જો અજિનએ પાણી ઉનું કર્યું એમ માનીએ તો અજિનના પરમાણુઓમાંથી કંઈક નીકળીને પાણીના પરમાણુઓમાં પ્રવેશી જાય—એમ હોયનું જોઈએ. અજિનમાંથી ગરમી નીકળીને પાણીમાં પ્રવેશી ગઈ—એમ થતું નથી. કેમકે દરેક દ્રવ્યોના ગુણ-પર્યાય પોતપોતામાં જ રહે છે. વસ્તુની પર્યાય બહારથી આવતી નથી પરંતુ પોતાના ગુણમાંથી જ પર્યાય આવે છે; તેથી પાણીની ઉની દશા તેના સ્પર્શ ગુણમાંથી જ આવી છે પરંતુ અજિનના પરમાણુઓમાંથી આવી નથી.

વળી દરેક પદાર્થ અનેકાંત સ્વરૂપ છે, એટલે પોતાના સ્વરૂપપણે છે અને પરના સ્વરૂપપણે નથી. પાણી અજિન-

ના સ્વરૂપપણે નથી, અજિન પાણીના સ્વરૂપપણે નથી. આમ હોવાથી તેઓ એક બીજાનું કાંઈ જ કરી શકતા નથી. જો અજિનએ પાણીને ઉનું કર્યું એમ માનીએ તો ઉપરના બધા સિદ્ધાંત તૂટી જાય અર્થાત્ દ્રવ્યના અગુરુ-લઘુત્વ ગુણનો નાશ થાય, બધા ગુણોનો નાશ થાય અને દ્રવ્યો એક બીજામાં ભળી જઈને દ્રવ્યનો પણ નાશ થાય. માટે કોઈ દ્રવ્ય બીજા દ્રવ્યનું કાંઈ જ કરી શકતું નથી.

સુરેશ:- વસ્તુમાં ‘નાસ્તિત્વ’ ગુણ છે એમ સમજવાથી શું લાભ ?

દીનેશ:- વસ્તુના સ્વભાવમાં જે ગુણ હોય તે ગુણ જાણવાથી વસ્તુનું સ્વરૂપ ખ્યાલમાં આવે છે અને તેથી સમ્યગદર્શન-સમ્યગજ્ઞાન થાય છે. નાસ્તિત્વગુણ એટલે આત્મા પરરૂપે નથી અને પરદ્રવ્યો આત્મારૂપે નથી. આમ સમજતાં શરીરમાં રોગ આવે તો જાણે છે કે તે રોગની મારામાં નાસ્તિ છે, મારું જ્ઞાન રોગથી જુદું છે. મારો કોઈ ગુણ શરીરરૂપે નથી તેથી શરીરમાં રોગ આવવાથી મને નુકસાન થતું નથી, તેમજ શરીર નિરોગ હોય તેને લીધે મને લાભ થતો નથી. અને શરીરની મારામાં નાસ્તિ હોવાથી હું શરીરનું કાંઈ કામ કરી શકું નહિ. આમ, નાસ્તિત્વગુણની સમજણ થતાં નિરંતર સ્વ-પરના મિન્નપણાનો ખ્યાલ રહે છે અને તેથી શાંતિ રહે છે, શરીર, પૈસા વગેરે ચાલ્યા જવાથી આત્મામાંથી કાંઈ ચાલ્યું જતું નથી, કેમકે જ્ઞાનસ્વરૂપ આત્મામાં શરીર પૈસા વગેરેની નાસ્તિ છે.

સુરેશ:- સાચા દેવ-ગુરુ-શાસ્ત્ર, પુષ્યના ફળનો સંયોગ વગેરે કોઈ પદાર્થથી તમને લાભ થાય કે નહિ ?

દીનેશ:- મને મારી સાચી સમજણથી લાભ થાય, પરંતુ દેવ-ગુરુ-શાસ્ત્ર કે પુષ્ય વગેરે કોઈથી લાભ થાય નહિ કેમકે તે બધા પદાર્થોનો મારા આત્મામાં અભાવ છે, મારામાં તે કોઈ નથી, જે પદાર્થો મારા આત્મામાં નથી તે પદાર્થો મારા આત્માને કાંઈ કરી શકે નહિ.

સુરેશ:- પરથી કાંઈ લાભ-નુકસાન થાય નહિ-એમ સમજવાથી શું લાભ ?

દીનેશ:- વસ્તુ સ્વરૂપ જ એ પ્રમાણે છે માટે તેમ સમજવાથી જ સમ્યગજ્ઞાન થાય છે. પર દ્રવ્યોથી મને કાંઈ લાભ-નુકસાન થતું નથી એમ સમજે ત્યારે પર દ્રવ્યો પ્રત્યે મોહબુદ્ધિ કે અહંકાર થતો નથી, અને તેથી રાગ-દ્રેષ્ઠ પણ ધટે છે અને શાંતિ-સુખ થાય છે. પર દ્રવ્યની ઓશિયાળરૂપ પરાધીનતા જીવ માની બેઠો છે તે માન્યતા સાચું સમજતાં ટળી જાય છે. પોતાના દોષથી જ પોતાને નુકસાન થાય છે એમ સમજે તો પોતાનો દોષ ટાળીને તે નુકસાન ટાળે અને ગુણનો લાભ થાય.

સુરેશ:- જો એક દ્રવ્ય બીજા દ્રવ્યનું કાંઈ ન કરતું હોય તો આ જડ દેણી વ્યવસ્થા કોણ કરે છે ?

દીનેશ:- જડ દેણમાં અનંત રજકણ-પરમાણુઓ છે, તે દરેક સ્વતંત્ર દ્રવ્ય છે. તે દરેક પરમાણુ દ્રવ્યમાં દ્રવ્યત્વ, વસ્તુત્વ વગેરે ગુણ છે તેમજ તેનામાં કિયાવતી શક્તિ છે તેથી તેઓ હાલે છે, ચાલે છે, શબ્દરૂપે થાય છે, સ્થિર થાય છે, ગરમ થાય છે, ઠંડા થાય છે. એ વગેરે શરીરની બધી અવસ્થાઓની વ્યવસ્થા તે પરમાણુઓના દ્રવ્યત્વ વગેરે ગુણો જ કરે છે, પરંતુ જીવ તેની વ્યવસ્થા કરતો નથી. જીવ તો તેનો જાણનાર છે. પોતાને જે જ્ઞાન અને રાગ થાય તે જીવ પોતે કરે છે પણ જડ-શરીર જ્ઞાન કે રાગ કરાવતું નથી, અને જડ-શરીરના પરમાણુઓમાં જે છલન ચલન વગેરે થાય તે પરમાણુઓના ગુણો જ કરે છે પરંતુ જીવ તે કરતો નથી. આ પ્રમાણે સ્વતંત્ર વસ્તુસ્વરૂપ છે.

સુરેશ:- એક માણસ મરી ગયો, બીજો કોઈ માણસ તેને સ્નેહથી ખવરાવવા, પીવરાવવા તથા તેની સાથે વાતચીત કરવા ઇચ્છે છે, પરંતુ તે મરેલો માણસ ખાતો નથી, પીતો નથી તેમજ બોલતો નથી; તેથી તે બીજો માણસ મનમાં હુઃખી થઈ રહ્યો છે, તો તેનું હુઃખ મટાડવાનો શું ઉપાય ?

દીનેશ:- સ્થુળપણે જોઈએ તો તે જીવને હુઃખ રાળવા માટે બે ઉપાય જણાય છે-(૧) કાં તો તે જીવની ઇચ્છા પ્રમાણે સામું મહંગું ખાય, પીયે અને વાતચીત કરે તો હુઃખ ટળે, અને (૨) કાં તો તેને ખવરાવવા વગેરે સંબંધીની આ જીવની ઇચ્છા દૂર થાય તો તેનું હુઃખ ટળે.

હવે વિશેષ વિચાર કરતાં સ્પષ્ટ જણાય છે કે પહેલો ઉપાય તો તદ્દન અશક્ય છે એટલે કે ખરેખર તે ઉપાય જ નથી, કેમકે મહંગું કદી પણ ખાવા પીવાનું નથી, તેથી જ્યાં સુધી તે મહાંને મહાંતે નહિ જાણે ત્યાં સુધી તેનું હુઃખ કદી પણ મટવાનું નથી. બીજો ઉપાય સ્વાધીન હોવાથી તે ઉપાય જીવ કરી શકે છે. પરંતુ જ્યાં સુધી, ‘આ મહંગું છે અને તે કદાપિ ખાવા પીવાનું નથી’ એમ તે જીવને વિશ્યાસ ન આવે ત્યાં-

સુધી તેને ખવરાવવા વગેરેની આ જીવની ઈચ્છા ટળે જ નહિં; તેથી મહદાનું મહદાં તરીકે સાચું જ્ઞાન કરવું તે જ ઈચ્છા ટળીને શાંતિ થવાનો એકમાત્ર ઉપાય છે. મહદાને મહદા તરીકે જાણતાં તેને વસ્તુસ્થિતિનો સાચો જ્યાલ આવે છે અને તેમ થતાં, મહદાને ખવરાવવા વગેરેની તેની ઈચ્છા ટળી જાય છે, અને તેથી તેટલા પૂરતી તેને શાંતિ થાય છે. આ રીતે, સાચું જ્ઞાન જ સુખનું કારણ છે અને અજ્ઞાન જ દુઃખનું કારણ છે. (અહીં માત્ર મહદાં સંબંધી વાત છે તેથી ‘સાચું જ્ઞાન’ કહેતાં માત્ર મહદાં સંબંધી સાચું જ્ઞાન સમજવું પરંતુ ‘સમ્યગ્જ્ઞાન’ ની વાત ન સમજવી, અને ‘સુખ’ કહેતાં મહદાં સંબંધી ઈચ્છાના અભાવથી જે શાંતિ થઈ છે તે અપેક્ષાએ સુખ સમજવું; પરંતુ સર્વથા નિરાકૃતાજન્ય સુખ અહીં ન સમજવું. સમ્યગ્જ્ઞાન અને નિરાકૃત સુખ સંબંધી હવે સ્પષ્ટ કરવામાં આવે છે.)

સુરેશ:- મેં ઉપર જે પ્રશ્ન પૂછ્યો હતો તે દેખાંત તરીકે પૂછ્યો હતો, હવે સિદ્ધાંત સમજવા માટે પૂછું છું કે, આ જીવ ‘શરીર વગેરે પર દ્રવ્યો સારાં રહે તો મને સુખ થાય’ એમ માનતો હોવાથી શરીર વગેરે પર દ્રવ્યોને પોતાની ઈચ્છા પ્રમાણે ફેરવવાના ભાવ કરે છે, પરંતુ પર દ્રવ્યો આ જીવની ઈચ્છાપ્રમાણે પરિણમતા નથી તેથી આ જીવ નિરંતર આકુળતાનું વેદન કરીને દુઃખી જ થઈ રહ્યો છે, તે દુઃખ મટવાનો ઉપાય શું છે?

દીનેશ:- સ્થુળપણે જોઈએ તો તે જીવને દુઃખ ટાળવા માટે બે ઉપાય જણાય છે—(૧) કાં તો તે જીવની ઈચ્છા પ્રમાણે જ શરીરાદિ સર્વ પર દ્રવ્યો પરિણમે તો તેનું દુઃખ ટળે; અને (૨) કાં તો પર દ્રવ્યોને ફેરવવા સંબંધીનો ભાવ આ જીવ પોતે ફેરવી નાખે, તો તેનું દુઃખ ટળે.

હવે વિશેષ વિચાર કરતાં સ્પષ્ટ જણાય છે કે, પહેલો ઉપાય તો તદ્દન અશક્ય છે એટલે કે ખરેખર તે ઉપાય જ નથી; કેમકે પર દ્રવ્યો જીવથી જુદા છે તેથી તેઓ કદી પણ જીવની ઈચ્છાને આધીન પરિણમવાના નથી. પર દ્રવ્યો આ જીવની અપેક્ષાએ મહદાં છે, જે મહદું ખાય-પીવે નહિં તેમ પર દ્રવ્યો પણ આ જીવ સાથે કાંઈ સંબંધ ધરાવતા નથી.

જ્યાં સુધી પર દ્રવ્યોને પોતાથી બિન્નપણે નહિં જાણો ત્યાં સુધી તેનું દુઃખ કદી પણ મટવાનું નથી. પહેલો ઉપાય જો કે અશક્ય જ છે તો પણ અજ્ઞાની જીવ તે ઉપાય કરીને દુઃખ મટાડવા ચાહે છે, પરંતુ તેની ઈચ્છા પ્રમાણે પદાર્થો નહિં પરિણમતા હોવાથી તેના ઊંઘા ભાવનું દુઃખ તેને હંમેશાં બન્યું જ રહે છે.

બીજો ઉપાય કે જે સત્ય છે તે અજ્ઞાનીની સમાજમાં જ આવતો નથી, બીજો સાચો ઉપાય જ્ઞાનીઓ જ સમજે છે. આ ઉપાય સ્વાધીન છે અને જીવથી તે જ થઈ શકે છે. બધાય પર દ્રવ્યો મારાથી સર્વથા જુદા છે, મારામાં તેમનો અભાવ છે—એમ જ્યાં સુધી જીવને વિશાસ ન આવે ત્યાં સુધી પર દ્રવ્યને ફેરવવાની તેની ઈચ્છા ટળે જ નહિં. પરંતુ જો પર દ્રવ્યોને પોતાથી બિન્નપણે જાણો તથા હું તેમનું કાંઈ જ કરી શકતો નથી—એમ વિશાસ કરે તો તે પરદ્રવ્યોને ફેરવવાની ઈચ્છા કરે નહિં, પરંતુ તે પર દ્રવ્યો જેમ સ્વતંત્રપણે પરિણમે તેમ તેને માત્ર જાણ્યા કરે, અને તે પરદ્રવ્યના ગમે તેવા પરિણમનમાં પણ પોતાને અંતરથી આકુળતા ન થાય, કેમકે તેને પ્રતીત છે કે તે દ્રવ્યોના પરિણમન સાથે મારે કાંઈ સંબંધ નથી. માટે સ્વનું અને પરનું બિન્નપણે સાચું જ્ઞાન કરવું તથા તેઓ એકબીજાનું કાંઈ જ કરી શકતા નથી એવી પ્રતીત કરવી તે જ ઈચ્છા ટાળીને શાંતિ થવાનો એક માત્ર ઉપાય છે. સ્વ-પર દ્રવ્યોને બિન્ન જાણતાં તેને વસ્તુસ્થિતિનો સાચો જ્યાલ આવે છે; અને તેમ થતાં ‘હું પર દ્રવ્યોની કિયા કરી શકું’ એવી ઊંઘી માન્યતા ટળી જાય છે તેથી અનંત પર દ્રવ્યોનો અહંકાર અને તેના કર્તૃત્વની અનંતી ઈચ્છા ટળી જાય છે અને તેટલે અંશે સ્વભાવની શાંતિ અને સુખ પ્રગટે છે. આ રીતે, સાચું જ્ઞાન જ સુખનું કારણ છે, અને અજ્ઞાન જ દુઃખનું કારણ છે. સર્વત્ર સર્વ પ્રસંગે સાચું જ્ઞાન એ જ એક માત્ર સુખનો ઉપાય છે. માટે સાચું જ્ઞાન કરો!

જીવનો સ્વભાવ જ જ્ઞાન કરવાનો છે, પરદ્રવ્યોને પણ જાણો ખરો, પરંતુ પરદ્રવ્યોને જાણતાં જ્ઞાન સાથે પરનું કરવાનો અહંકાર કરે છે તે અહંકાર જ દુઃખનું કારણ છે. જ્યારે પરદ્રવ્યોને બિન્નપણે સમજે ત્યારે જ્ઞાન સાથે પરદ્રવ્યનો અહંકાર કરે નહિં. તેથી એકલું જ્ઞાન રહ્યું, તે જ્ઞાન જ સુખનું કારણ છે.

સ્વદ્રવ્યનું સાચું સ્વરૂપ યથાર્થપણે જાણ્યા વગર પરદ્રવ્યનો અહંકાર ટળી શકે નહિં, માટે જ્ઞાન વડે પોતાના શુદ્ધાત્મસ્વરૂપને ઓળખવું. ખુ

-પ્રભુશ્રી મહાવીર ભગવાનનો તપકલ્યાણિક-

મહોત્સવ

શ્રીવર્દ્ધમાનકુમાર, આત્મજ્ઞાની, ધીર, વીર, સૌભ્ય રાજકુમાર હતા; મહાન રાજ્યવૈભવના સંયોગ વચ્ચે રહેવા છતાં બાલપણથી જ તેઓ સંસારથી વિરક્ત હતા...સાંસારિક ભોગમાં તેમને કદી સુખ ભાસતું નહિં...

...શ્રીવર્દ્ધમાન કુમાર ધીમે ધીમે યુવાન થયા ત્યારે એક દિવસે સિદ્ધાર્થ મહારાજાએ તેમના પ્રત્યે કહ્યું - પ્રિય વર્દ્ધમાન ! હવે તમે પૂર્ણ યુવાન થઈ ગયા છો, તમારી ગંભીર મુદ્રા, વિશાળ આંખો, ઉન્નત લલાટ, પ્રશાંત વધન-એ બધું બતાવી રહેલ છે કે તમે મહાપુરુષ છો, તમારામાં ચંચળતા જરાપણ રહી નથી. હવે તમારી આ દશા રાજ્ય કાર્ય સંભાળવાની છે. હવે તમારા વિવાહ કરીને તમને રાજ્ય સોંપીને હું સંસારની જંજટોથી છૂટીને આત્મસાધન કરવા ચાહું છું...

પિતાશ્રીનાં વચનો સાંભળતાં શ્રીવર્દ્ધમાનકુમારનું પ્રકુલ્પ મુખમંડળ એકદમ ગંભીર થઈ ગયું, જાણો કે તેઓ કોઈ ઊંડા ચિંતવનમાં પડી ગયા હોય ! થોડીવાર શાંતિ પ્રસરી ગઈ....ત્યાં શ્રી વર્દ્ધમાનકુમારે પિતાજી સામે જોઈને ધીમેથી શાંત અને ગંભીર સ્વરે કહ્યું-પિતાજી ! એ મારાથી નહિં થઈ શકે...જે સંસાર જંજટોથી આપ બચવા ચાહો છો તે જ સંસાર જંજટોમાં આપ મને ફસાવવા શા માટે ચાહો છો ? ઓહ ! મારું આયુષ્ય ઉર વર્ષનું જ છે, તેમાં આજ ત્રીસ વર્ષો તો વ્યતીત થઈ ગયાં. હજુ આ અલ્પ જીવનમાં મારે ઘણું આત્મસાધન કરવાનું બાકી છે. પિતાજી ! હું હવે આત્મસાધન પૂર્ણ કરીશ ! લોકો ધર્મના નામ પર આપસ-આપસમાં કેવા જગડી રહ્યા છે ? બધા એક બીજાને પોતા તરફ ખેચવા માગે છે-પણ સાચી ખોજ કરતા નથી અને દંબી થઈ રહ્યા છે. ધર્મચાર્યો પ્રપંચ ફેલાવીને ખોટા ધર્મની દુકાનો ચલાવી રહ્યા છે અને ભોળા અજ્ઞાની જીવો ઠગાઈ જાય છે... હું તે પથબાંત જીવોને સાચો મોક્ષમાર્ગ બતાવીશ...માટે...

વચમાં જ સિદ્ધાર્થ રાજાએ કહ્યું-પણ, એ તો ઘરમાં રહીને પણ થઈ શકે છે...

...નહિં પિતાજી ! એ માત્ર આપનો રાગ છે. અમે તો હવે જિન્દીકા અંગીકાર કરીને બાધ્યાભયંતર નિર્ગ્રથ થઈ અમારા કેવળજ્ઞાનને સાધીશું. હે તાત ! એક વખત આપ એ ભૂલી જાઓ કે 'વર્દ્ધમાન મારો પુત્ર છે અને હું તેનો પિતા છું.' એ શીતે જોતાં આપની વિચારધારા પરિવર્તિત થઈ જશે. બસ, પિતાજી મને આજ્ઞા આપો, જેથી હું મારા પવિત્ર આત્મસાધનને શીંગ પૂર્ણ કરું, અને પવિત્ર સિદ્ધ દર્શાને પ્રાપ્ત કરું !

શ્રીવર્દ્ધમાનકુમારના પુરુષાર્થની મક્કમતા અને તેમના અપાર વૈરાગ્ય પાસે સિદ્ધાર્થરાજા વિશેષ ન બોલી શક્યા... 'શરૂઆતમાં ધાર્યું હતું કંઈક, અને થયું કંઈક બીજું જ'-એમ મનમાં સોચતાં મહારાજા મૌન રહી ગયા.

* * *

... ઉપર્યુક્ત પિતા-પુત્રનો સંવાદ સાંભળતાં મહારાણી ત્રિશલા દેવી પુત્રપ્રેમથી વ્યાકૂળ થઈ ગયાં...પરંતુ તે વખતે ચતુર વર્દ્ધમાનકુમારે વૈર્યપૂર્વક બુદ્ધિ ભરેલા શબ્દોમાં તેમની પાસે પોતાનું સમસ્ત કર્તવ્ય સમજાવી દીધું. પોતાના આદર્શ અને પવિત્ર વિચાર માતા સામે રજ્ઞુ કર્યા. અને વૈરાગ્યભરેલાં તત્ત્વવચનોથી સંસારની દુષ્ટિ પરિસ્થિતિનું વર્ણન કરીને કહ્યું-હે માત ! હવે મને સ્વતંત્રપણે આત્મસાધન કરવાની રજા આપો !

એક ક્ષણભર તો માતા કાંઈ ન બોલી શક્યાં; ટગમગતી આંખે તેમણે ભગવાન મહાવીર સામે જોયું. મહાવીરના ચહેરા ઉપર તે વખતે જ્ઞાનથી ભરેલા વૈરાગ્યની દિવ્ય જલક દેખાઈ રહી હતી. તેમની લાલસાશૂન્ય, સરલ, વીતરાળી મુખમુદ્રા જોતાં માતાની વ્યાકૂળતા દૂર થઈ, પુત્ર-પ્રેમને ભૂલી ગઈ...કેટલીક વાર સુધી તો એ જ પ્રમાણે અનિમેષદૃષ્ટિએ તેમના પ્રત્યે જોઈ રહી...મહાવીરને જોઈને તે પોતે પોતાને બહુ જ ધન્યવાદ આપવા લાગી...તેનું હદ્ય અતિ પ્રસન્ન થયું...

થોડીવારમાં અત્યંત ગંભીરસ્વરોમાં માતાજી બોલ્યાં-એ દેવ ! વર્દ્ધમાન ! જાઓ, ખુશીથી જાઓ ! આત્મસાધનને શીંગ પૂર્ણ કરીને જગતનું કલ્યાણ કરો ! હવે હું આપને ઓળખી શકી, આપ મનુષ્ય નથી પણ દેવ છો, આપના જન્મથી હું ધન્ય થઈ છું. આપ મારા પુત્ર નથી, હું આપની માતા નથી; પણ આપ તો એક આરાધ્ય-દેવ છો અને હું

આપની એક સેવિકા છું...હવે મારો પુત્રમોહ બિલ્કુલ દૂર થઈ ગયો છે... આટલું કહેતાં માતાજીની અંખમાંથી આંસુ ચાલ્યાં ગયાં, તેઓ વિશેષ ન બોલી શક્યાં...તેમની મુદ્રા પર શોક નહિ પણ સંતોષ હતો...અડગ વૈરાજ્યમૂર્તિ મહાવીર મૌન હતા...તેમની અંખો નીચી ઢળી ગઈ હતી. અહી ! એ વખતનું ફાટફાટ વૈરાજ્યમય ટેશ,...એ તો સંસારવૃક્ષને જડમૂળથી ઉઝેડી નાખવા માટેની અવગાહના જ કરી રહ્યું હતું ને ! !

માતાનાં વચ્ચેનો સાંભળીને મહાવીરપ્રભુના હદ્યમાં અધિક ઉત્સાહ પ્રેરાણો..આ પ્રમાણે પિતા-માતાની રજી મેળવ્યા પણ તેઓએ સ્થિર ચિત્ત થઈને થોડીવાર આત્મવિચાર તથા સંસાર પરિસ્થિતિનો વિચાર કર્યો અને વનમાં જઈને જિનદિક્ષા લેવાનો દેઢ નિશ્ચય કરી લીધો....

તે વખતે લોકાંતિક દેવોનું સિંહસન કંપાયમાન થયું, તેથી તેઓએ જાણ્યું કે પ્રભુશ્રીને દીક્ષા અંગીકાર કરવાનો અવસર આવી લાગ્યો છે...તરત જ તે લોકાંતિક દેવો પ્રભુ પાસે આવ્યા અને તેમની સ્તુતિ કરીને વૈરાજ્ય ભરેલાં વચ્ચેનો વડે તેમના વિચારોનું સમર્થન કર્યું...પોતાનું કાર્ય પૂર્ણ કરીને લોકાંતિક દેવો પોતાના સ્થાને ચાલ્યા ગયા.

...લોકાંતિક દેવો ગયા પછી તરત જ અસંખ્ય દેવોનાં ટોળાં જ્ય-જ્ય ઘોષણાનો પુકાર કરતા આકાશ માર્ગે કુંદનપુર આવ્યાં...અને મનુષ્યોનાં ટોળેટોળાં પ્રભુશ્રીનાં દીક્ષા કલ્યાણકનો મહોત્સવ ઉજવવા ભેગાં થયાં. પ્રથમ દેવોએ ભગવાન મહાવીરને દીક્ષાભિષેક કર્યો તથા અનેક સુંદર સુંદર આભૂષણો પહેરાવ્યાં...પ્રભુજી દેવરચિત ‘ચન્દ્રપ્રભા’ પાલભીમાં બિરાજ્યા, સૌથી પહેલાં ભૂમિગોચરી રાજીવીઓએ પાલભી ઉપાડી અને તેઓ સાત પગલાં ચાલ્યાં, પછી વિદ્યાધર રાજાઓએ પાલભી ઉપાડી અને તેઓ જમીનથી અધર સાત કદમ ચાલ્યા, ત્યાર પછી દેવેન્દ્રોએ પાલભી ઉપાડી અને તેઓ આકાશમાર્ગ ચાલ્યા. આ વખતે દેવ-દેવેન્દ્રો જ્ય-જ્ય ધનિ કરતા હતા તથા કલ્પવૃક્ષોનાં કૂલ વરસાવતા હતા. અસંખ્ય દેવ-દેવીઓ તથા નર-નારીઓનો સમૂહ ભગવાનની પાછળ જઈ રહ્યો હતો, આ મહાન ઉત્સવથી બધાનાં હદ્ય આનંદલભર્યી ઉછળતા હતા. માતા ત્રિશલાદેવી, સિદ્ધાર્થ મહારાજ તેમજ સ્નેહીજનો અત્યંત ઉત્કંઠિત ભાવે પ્રભુશ્રીનાં તપકલ્યાણકનો મહિમા દેખી રહ્યા હતા. પ્રભુશ્રીની પાલભી સાથે ભક્તો પ્રભુશ્રીના તપકલ્યાણકનો મહિમા ગાઈ રહ્યાં હતા કે-

(ગાજે પાટણપુરમાં- એ રાગ)

વંદો વંદો પરમ વિરાગી ત્યાગી જિનને રે....

થાયે જિન દિગંબર-મુદ્રાધારી દેવ...

શ્રી મહાવીર પ્રભુજી તપોવનમાં સંચર્યા રે...વંદો...

રૂડો તપ-કલ્યાણિક આજે પ્રભુનો દીપતો રે...

મંગલ ઝ્ય ગય રથ નર ધજ ને સ્વસ્તિક...

શોભિત ચંદ્રપ્રભા શિબિકામાં રત્ન સિંહાસને રે...વંદો....

જગત્ પ્રકાશક શાંતિ ધારી અહો તુજ દિવ્યતા રે...

સાધ્યું ધ્યાન ધ્યેય ને ધ્યાતા એકાકાર...

એવા વનવિજારી પ્રભુજી વીતરાગી થયા રે...વંદો... (જિનેન્દ્ર સ્તવન મંજરી, પા. ૧૮૪)

-ઇત્યાદિ પ્રકારે તપ-કલ્યાણકના મંગળિક સહિત પ્રભુશ્રીની પાલભી ધીરે ધીરે ‘ષડ’ નામના વનમાં આવી પહોંચ્યી; પાલભીમાંથી વૈરાજ્યમુદ્રાધારી પ્રભુજી ઉત્તર્યો; અને વનની શિલા પર બિરાજ્યા; થોડીવારમાં પ્રભુજી ઉભા થયા અને પૂર્વદિશા તરફ મુખ રાખીને ‘ॐ નમः સિદ્ધેભ્યः’ એ પ્રમાણે નમસ્કાર કરીને, સમસ્ત વસ્ત્રાભૂષણો ઉતારી નાખ્યા અને પંચમુષ્ઠિઓથી કેશ ઉઝેડી નાખ્યા. આ રીતે કારતક વદ ૧૦ ના મંગળ દિવસે સંધ્યા સમયે ઈન્દ્ર, સિદ્ધ અને આત્માની સાક્ષીપૂર્વક શ્રીવર્દ્ધમાનકુમાર બાધ્યાભ્યંતર પરિગ્રહને છોડીને શ્રી જિનદિક્ષા ધારણ કરીને મુનિ થયા. શ્રીવર્દ્ધમાનમુનિ તરત જ ત્યાં શુદ્ધાત્મસ્વરૂપના ધ્યાનમાં લીન થયા અને તે જ વખતે તેઓશ્રીને મનઃપર્યય શાન પ્રગટ થયું...

શ્રી મહાવીર ભગવંતના તપ કલ્યાણક મહોત્સવને પૂરો કરી સમસ્ત દેવ-દેવેન્દ્રો પોતાપોતાના સ્થાને ચાલ્યા ગયા...પણ ગઈ કાલના રાજકુમાર વર્દ્ધમાન અને આજના શ્રી વર્દ્ધમાનમુનિશર પોતાની સ્વરૂપ-સાધનામાં લીન હતા... (શ્રી ચોવીસ તીર્થકર પુરાણના આધારે)

શાંતિ-સમાધિ

ભાઈ ! જો તારે આત્મશાંતિ જોઈતી છોય તો, આત્મા પોતે પોતામાં જ સ્વક્ષેત્રે શાંતિરૂપ બિરાજે છે તેનું જ લક્ષ કર ! શાંતિનું સ્થાન તે જ છે. જો સ્વલ્પ ચૂકીને પરક્ષેત્રે લક્ષ રહી જશે તો આત્માના સ્વભાવની શાંતિ નહિ આવે. પરક્ષેત્ર ગમે તેમ હો પણ તું તારા સ્વક્ષેત્રે લક્ષ રાખીને આત્માના સ્વરૂપની શાંતિનું વેદન કરતાં સમાધિ મરણવડે દેહ છોડ.

અષ્ટ પ્રાભૂત

પ્રવચનોનો ટૂંકસાર લેખાંક-૨

ન. (૧) થી (૪૨) સુધીના ઉતારા ઉપ મા અંકમાં આવી ગયા છે ત્યારપણી
આગાજનું લખાણ અહીં આપવામાં આવે છે.

(વૈશાખ સુદ ૧૩-ગાથા બીજી ચાલુ)



(૪૩) જ્ઞાન-દર્શનરૂપ ચેતના તે આત્માનો સ્વભાવ છે, તે સ્વભાવનું રાગાદિ વિકારરહિત શુદ્ધચેતનારૂપ પરિણામન તે ધર્મ છે. તે ધર્મનું મૂળ સમ્યગ્દર્શન છે; તેનું વર્ણન ચાલે છે. સમ્યક્તવરૂપ પરિણામ અતિ સૂક્ષ્મ છે, તે સીધા તો કેવળજ્ઞાનગમ્ય છે; તોપણ સમ્યગ્રદ્ધિ જીવના કેટલાક પરિણામો છન્નસ્થને જ્ઞાનગોચર છે, તે પરિણામ ઉપરથી સમ્યગ્દર્શનની પરીક્ષા કરવાનો વ્યવહાર છે, તેથી તે પરિણામોને સમ્યગ્દર્શનનાં બાબ્ધ ચિકિત્સા કહેવાય છે.

અહીં ‘બાબ્ધ ચિકિત્સા’ કહેતાં વેષ વગેરે ન સમજવું, પરંતુ શ્રદ્ધાગુણથી અન્ય જે જ્ઞાનાદિ ગુણોની પર્યાય તે સમ્યગ્દર્શનને ઓળખાવનાર બાબ્ધ ચિકિત્સા છે.

આત્માના સ્વભાવનું શુદ્ધજ્ઞાનદર્શન ચેતનારૂપ પરિણામન તે ધર્મ છે અને તેની પ્રતીત તે સમ્યગ્દર્શન છે. તે સમ્યગ્દર્શનની ઓળખાણ જ્ઞાનવડે થાય છે. લૂગડાં વગેરે ઉપરથી સમ્યગ્દર્શનની પરીક્ષા ન થઈ શકે પરંતુ જ્ઞાનના અવિરુદ્ધન્યાય ઉપરથી સમ્યગ્દર્શનની ઓળખાણ થઈ શકે છે; આ ચીતે એક ગુણ ઉપરથી બીજા ગુણનો નિર્ણય કરવો તે વ્યવહાર છે.

(૪૪) અહીં એમ પણ જ્ઞાનવું કે, જ્ઞાન પોતા સિવાયના અન્ય કોઈ પણ ગુણને જાણો તે વ્યવહાર છે, કેમ કે તેમાં બે ગુણ વર્ણે ભેદ પડે છે. આ વ્યવહાર કેવળજ્ઞાનીને પણ છે કેમ કે તેઓ પણ જ્ઞાનવડે અન્ય ગુણ વગેરેને જાણો છે.

બીજા ગુણોની ઓળખાણ ઉપરથી સમ્યગ્દર્શનનું અનુમાન કરવું તે વ્યવહાર છે; આ વ્યવહારનું અવલંબન છન્નસ્થળોને હોય છે; કેમ કે તેઓ સમ્યક્તવના પરિણામને દેખી શકતા નથી તેથી તેના ચિકિત્સો ઉપરથી નક્કી કરે છે. સમ્યગ્દર્શનનું બાબ્ધ ચિકિત્સા શુદ્ધ છે તે અહીં વર્ણવે છે.

(૪૫) ઉપાધિરહિત શુદ્ધજ્ઞાનચેતનાસ્વરૂપ આત્માની અનુભૂતિ તે મુખ્ય બાબ્ધ ચિકિત્સા છે. જેને આવી અનુભૂતિ હોય તેને સમ્યગ્દર્શન હોય જ છે. આત્માને પરથી જીદો માન્યો એટલે સ્વથી પરિપૂર્ણ નિર્વિકારી ચેતનાસ્વરૂપ માન્યો. પુષ્ય-પાપરહિત પોતાના નિર્વિકારી ચૈતન્યરૂપ આત્માની અનુભૂતિ કરવી તે સમ્યગ્જ્ઞાન છે, તે જ્ઞાન સમ્યગ્દર્શનનું ચિકિત્સા છે. જો કે શુદ્ધ આત્માની અનુભૂતિ તે જ્ઞાનગુણની પર્યાય છે, તે પોતે સમ્યગ્દર્શન નથી, તોપણ સમ્યગ્દર્શનની સાથે આવી જ્ઞાનની અનુભૂતિ હોય છે તેથી તેને સમ્યગ્દર્શનનું ચિકિત્સા કરીએ છીએ. શરીરની કિયા તે સમ્યગ્દર્શનનું ચિકિત્સા નથી; પર જીવની દયા હું પાણું એમ માને અને શુભરાગ કરે તો તેને પાપાનુંદી પુષ્ય બંધાય, પણ તે દયાદિનો શુભરાગ સમ્યગ્દર્શનનું બાબ્ધ ચિકિત્સા પણ નથી. અહીં પરનું જ્ઞાણપણું કે રાગનું જ્ઞાન તેને સમ્યગ્દર્શનનું બાબ્ધ લક્ષણ કર્યું નથી પરંતુ શુદ્ધ આત્મસ્વભાવની અનુભૂતિરૂપ જ્ઞાનને જ તેનું બાબ્ધ લક્ષણ કર્યું છે.

(૪૬) શુદ્ધચેતનારૂપ ધર્મ છે, તે એક જ પ્રકારનો છે અને તેનું નિરૂપણ ચાર પ્રકારે કર્યું છે—૧-વસ્તુ સ્વભાવરૂપ ધર્મ. ૨-ઉત્તમ ક્ષમાદિ દસ લક્ષણરૂપ ધર્મ. ૩-સમ્યગ્દર્શન-જ્ઞાન-ચારિત્રરૂપ ધર્મ અને ૪-જીવદ્યારૂપ ધર્મ. પોતાના આત્માને પુષ્ય-પાપરહિત ન માનવો, પર વસ્તુનું હું કાંઈ કરી શકું એમ ન માનવું અને કષાય ભાવરૂપ હિંસાથી બચાવવો તે જ સાચી જીવદ્યા છે. જ્યાં પુષ્ય-પાપને પોતાનાં માને અને પર વસ્તુનું કર્તાપણું માને ત્યાં જીવદ્યા નથી પણ સ્વ જીવની હિંસા છે. (આ ચાર પ્રકારના ધર્મનું સ્વરૂપ વિસ્તારથી સમજવા માટે જુઓ, આત્મધર્મ અંક ઉપ પાનું-૨૦૨ થી ૨૦૪)

(૪૭) ધર્મના જે ચાર પકાર કવ્યા તેનું મૂળ સમ્યગ્દર્શન છે; તે સમ્યગ્દર્શનના પરિણામને સીધા ન જણાય પણ બીજા ગુણ ઉપરથી તેને ઓળખવું તે વ્યવહાર છે. નિજ શુદ્ધાત્માની રચિ-પ્રતીતરૂપ પરિણામ તે સમ્યગ્દર્શનનું નિશ્ચય લક્ષણ છે અર્થાત્ તે પ્રતીત પોતે જ સમ્યગ્દર્શન છે. આ સમ્યગ્દર્શનનું સ્વરૂપ અંતર સંશોધનથી જણાય તેવું છે. પોતાના તત્ત્વની અંતર શોધ-ખોળ ન કરે તો આ અવતાર શું કામનો ? સમ્યગ્દર્શન સીધું છચ્ચસ્થને ન જણાય, પરંતુ જ્ઞાન દ્વારા તેનો નિર્ણય કરી શકાય છે. અને જ્ઞાન તો પોતાને સ્વસંવેદનરૂપ છે. શુદ્ધાત્માની અનુભૂતિરૂપ જ્ઞાન-પરિણામ થાય તે પોતાના જ્ઞાનના સ્વસંવેદનમાં આવી શકે છે. અને જ્યાં જ્ઞાનનું સ્વસંવેદન હોય ત્યાં સમ્યગ્દર્શન અવશ્ય હોય છે. જ્ઞાનની નિર્મણ અનુભૂતિ થતાં પોતાને નિઃશંક સ્વસંવેદન થાય છે કે, અહો ! આ જ્ઞાન નિર્મણ છે, તેમાં ભવ નથી, વિકાર નથી, તે પૂર્ણ થવાની હવે તૈયારી છે; આવા પૂર્ણતાના પડવાને જ્ઞાન પોતે જાણે છે. બધો અનુભવ વાણીથી પૂરો કહી ન શકાય પરંતુ સ્વસંવેદનમાં તો પૂરેપૂરો આવી શકે છે. જેમ હી અને તીખાં મરચાંના સ્વાદનું વેદન થઈ શકે છે પરંતુ વાણીમાં તે સંતોષકારક વર્ણવી શકતું નથી, તેમ શુદ્ધસ્વભાવના અનુભવનું વેદન થાય છે પરંતુ તે વાણીદ્વારા બધું વર્ણવી શકતું નથી. જે જીવને સમ્યગ્દર્શન થાય તે જીવને સ્વસંવેદનથી પોતાને ખબર પડે છે.

(૪૮) દયા-હિંસા કે વ્રત, તપ વગેરેના શુભપરિણામથી રહિત શુદ્ધચૈતન્યસ્વભાવનો આસ્વાદ થાય તે ભેદજ્ઞાનની અનુભૂતિ છે, અને જ્ઞાનની અનુભૂતિ તે સમ્યગ્દર્શનનું બાધ્યલક્ષણ કહું તેથી એમ ન સમજવું કે તે અનુભૂતિ આત્માથી જીદી છે. અનુભૂતિ આત્માથી જીદી નથી, પરંતુ અહીં સમ્યગ્દર્શનને ઓળખવા માટે ગુણ ભેદથી વર્ણન છે; જ્ઞાન ગુણ અને શ્રદ્ધાગુણ જીદા છે માટે જ્ઞાનની અનુભૂતિને સમ્યગ્દર્શનનું બાધ્યચિક્ષ કહું છે. જ્યારે અભેદ વિવક્ષાથી કથન હોય ત્યારે તો અનુભૂતિ પોતે જ સમ્યગ્દર્શન છે-એમ પણ કહેવાય છે.

(૪૯) આત્મામાં અનંત ગુણો છે, તે દરેક ગુણ એક બીજાથી જીદા છે. તે જીદા ગુણોને એક બીજા વડે ઓળખભાવવા તે વ્યવહાર છે; સર્વ ગુણો અસહાય સ્વતંત્ર છે તે નિશ્ચય છે અને તે ગુણોને એકબીજાની સહાય છે એમ ઓળખભાવવું તે વ્યવહાર છે. શ્રદ્ધાગુણને શ્રદ્ધાગુણ વડે જ ઓળખભાવવો તે નિશ્ચય છે, અને જ્ઞાનગુણદ્વારા શ્રદ્ધાગુણને ઓળખભાવવો તે વ્યવહાર છે. સમ્યજ્ઞાનમાંથી સમ્યગ્દર્શન પ્રગટતું નથી પરંતુ સમ્યજ્ઞાન વડે સમ્યગ્દર્શન ઓળખાય છે. જો એક ગુણમાંથી બીજો ગુણ પ્રગટે તો નવા ગુણની ઉત્પત્તિ થાય અથવા જો શ્રદ્ધા-જ્ઞાન બે ગુણ ભેગા થઈને સમ્યગ્દર્શન પર્યાય પ્રગટે તો ગુણનો લોપ થાય અને ગુણનો લોપ થતાં દ્રવ્યનો જ લોપ થાય. માટે દરેક ગુણને યથાર્થસ્વરૂપે ઓળખવા જોઈએ.

(૫૦) આત્મામાં અનંતગુણો છે, તે અનંતગુણોના અવિશાસે અનંતકાળથી અનંતભવમાં દુઃખ ભોગવ્યું છિતાં આત્માના ગુણોનો નાશ થયો નથી; આવી જેને પ્રતીત નથી તેને આત્માના ત્રિકાળીપણાની પ્રતીત નથી. આત્મા સત્ત છે, અનાદિથી છે; અનાદિથી આત્માએ શું કર્યું ? અનાદિથી અજ્ઞાનભાવે વિકાર જ કર્યો છે. વિકાર પલટાવ્યા કર્યો છે અને તેથી ભવ પલટાવ્યા છે. એ રીતે અનાદિથી આત્મા વિકારમાં ટક્યો છે. જો વિકારમાં ન ટક્યો હોત તો મોક્ષદશા પ્રગટ હોત. પૂર્વભવ્યોની વેદનાને ભલે ભૂલી ગયો, તે પૂર્વભવનું વેદન વર્તમાન ન થાય તોપણ જ્ઞાનના ન્યાયવડે તેનો સ્વીકાર થાય છે. પૂર્વે જે અનંતભવ કર્યો તેને વર્તમાનમાં જે જ્ઞાન અનુમાનવડે સ્વીકારે છે તે જ્ઞાન કરનાર આત્મા છે કે પર ? જે આત્મા વડે નક્કી કર્યું તે જ્ઞાન સાચું હોય કે ખોટું ? આત્માનું સત્પણું કબુલતાં પૂર્વના વેદનની કબુલતાં જ્ઞાનમાં આવી જાય છે. ભવ સંબંધી જાતિસ્મરણજ્ઞાન થાય તેને તો પૂર્વનું વેદન વિશેષ જણાય. પરંતુ જાતિસ્મરણજ્ઞાન ન હોય તોપણ આત્માની સ્વ જાતનું સ્મરણ કરતાં પૂર્વની અનંતકાળની હૈયાતિની પ્રતીત આવી જ જાય છે. અહો, અનંત ભવભમજ્ઞાનમાં આવો અવતાર પામીને આત્માનો અનુભવ કરવાને બદલે શુભરાગમાં સલવાઈ જાય છે. જીવન ટકાવવા માટે જેરના ટેકા ન હોય તેમ ચૈતન્ય સ્વરૂપ આત્માને રાગનો આશ્રય ન હોય. એકવાર જો જિજ્ઞાસાથી આવા ચૈતન્યનો નિર્ણય કરે તો ભવરહિતપણાની પ્રતીત થઈ જાય.

(૫૧) સમ્યગ્દર્શન સાથે શુદ્ધાત્માની અનુભૂતિ હોય છે, તે અનુભૂતિ ઉપરથી સમ્યગ્દર્શનનો નિર્ણય થઈ શકે છે. શુદ્ધાત્માની અનુભૂતિ કેવા પ્રકારની થાય છે તે જણાવે છે-જે આ શુદ્ધ આત્મા છે તે જ હું છું, જ્ઞાન જ હું છું પણ જ્ઞાનમાં જે રાગાદિ જણાય છે

તે રાગાદિ હું નથી કેમ કે તેઓ મારા સ્વભાવમાંથી ઉપજ્યા નથી-જેને જ્ઞાનવડે આવી ઓળખાજા થાય છે તેને નિયમથી સમ્યગ્દર્શન હોય જ છે. ભેદજ્ઞાનવડે રાગરહિત એકલા જ્ઞાનનો અનુભવ કરવો તે જ આત્માની અનુભૂતિ છે.

(૫૨) અહીં શુભ ઈચ્છાને સમ્યગ્દર્શનનું કારણ કહું નથી. શુભ ઈચ્છા તો પોતે દુઃખરૂપ છે, તે ઈચ્છા બાબુ સામગ્રીને ફેરવતી નથી, તેમ જ શ્રદ્ધા-જ્ઞાન-ચારિત્ર વગેરે કોઈપણ ગુણની નિર્મળતાને તે નજીક કરતી નથી. ઈચ્છા કોઈપણ ગુણને મદદ તો કરનાર નથી પણ તે ચારિત્ર ગુણનો વિકાર છે. રાગવડે સમ્યગ્દર્શનનો નિર્ણય થતો નથી. જ્ઞાન પ્રાપ્તિની ઈચ્છા કરે અને ત્યાં જો જ્ઞાન પ્રાપ્ત થાય, તો તે જ્ઞાન ઈચ્છાવડે થયું નથી; પણ જ્ઞાન સ્વભાવ તરફની એકાગ્રતાવડે થયું છે, જે ઈચ્છા થઈ તે તો જ્ઞાનના વિકાસને અટકાવનાર છે. આ રીતે જાણીને રાગથી બિન્નપણે જ્ઞાનની અનુભૂતિ કરવી તે સમ્યગ્જ્ઞાન છે. શુદ્ધચૈતન્યઆત્માની અનુભૂતિ તે શુદ્ધનયનો વિષય છે, પણ ઈચ્છા-રાગાદિ તે શુદ્ધનયનો વિષય નથી. જ્યારે શુદ્ધનયવડે શુદ્ધ આત્માની અનુભૂતિ કરે ત્યારે એવું શ્રદ્ધાન પણ થાય છે કે શુદ્ધસ્વચ્છતુષ્યસ્વરૂપ તે જ હું છું. જુઓ, આ શ્રદ્ધાનમાં પર્યાયની પણ પૂર્ણતાનો જ સ્વીકાર કર્યો. વર્તમાન દશામાં જે રાગાદિ છે તે મારું સ્વરૂપ નથી, પણ રાગાદિરહિત સ્વચ્છતુષ્યસ્વરૂપ તે જ હું છું.

જેણે આત્માને ચતુર્ષ્યસ્વરૂપે સ્વીકાર્યો તેને જ્ઞાનમાં પૂર્ણ પર્યાયની ઉપાદેય બુદ્ધિ રહી, અપૂર્ણતા અને વિકારમાં હેયબુદ્ધિ રહી અને નિમિત્તનું જ્ઞાન રહ્યું. આવો સ્વીકાર સમ્યગ્દર્શનની સાથે હોય છે. આ સમ્યગ્દર્શન વખતની વાત છે.

સ્વભાવની અનુભૂતિ કરતાં સમ્યગ્દર્શિ જીવ એમ અનુભવે છે કે હું અનંત ચતુર્ષ્યસ્વરૂપે જ છું. ‘ભવિષ્યમાં અનંત ચતુર્ષ્યરૂપે થઈશ’ એમ વિકલ્પ નહિં, પરંતુ વર્તમાનમાં જ રાગ અને અપૂર્ણતારહિત અનંત ચતુર્ષ્યસ્વભાવે છું; સમ્યગ્દર્શિ જીવને શુદ્ધનયવડે આત્માની એવી અનુભૂતિ હોય છે. મારા અનંત ચતુર્ષ્યસ્વરૂપ સિવાયના બધા ભાવો સંયોગજનિત છે, તે મારો સ્વભાવ નથી.

(૫૩) નિશાળમાં ખોટી રીતે ઊંચા કલાસમાં ચડાવી દીઘો હોય અને જ્યારે ન્યાયવંત પરીક્ષક આવે અને પરીક્ષા કરીને તેને નીચેલા કલાસમાં ઉતારી મૂકે, ત્યારે જો તે વિદ્યાર્થી રખડાઉ હોય તો તો તે ભાગવાનું જ છોડી દે, પણ જો સારો વિદ્યાર્થી હોય તો સમજને ફરીથી બરાબર અભ્યાસ કરે. તેમ જીવ અજ્ઞાનપણે પોતાને સમ્યગ્દર્શન અને પ્રત-તપ સહિત માની બેઠો હોય, પણ જ્યારે સાચા જ્ઞાની ગુરુ તેને સમજાવે કે ભાઈ, તારી ભૂલ છે, શુભરાગમાં તું ધર્મ માની બેઠો પણ તે અજ્ઞાન છે. જે ચોરાશીના અવતારનો રખડાઉ હોય તે જીવ તો આવું સત્ય સાંભળવાની જ ના પાડે અને કહે કે-જો એમ માનશું તો આપણા પ્રત-તપ છૂટી જશે. એ રીતે સંસારની સચિવાળા જીવો તો અજ્ઞાનને જ પોષે છે, અને સાચું જ્ઞાન કરવાનો નકાર કરે છે. પણ જે સાચો જિજ્ઞાસુ હોય તે જીવ તો તે સત્ય સાંભળીને ભૂલ છોડીને યથાર્થ સત્ય સમજવાનો પ્રયત્ન કરે છે. પોતાને આત્માંથી એમ ઊગવું જોઈએ કે મારે તો મારા આત્માનું સત્ય સમજવું છે. ગમે તેમ પ્રયત્ન કરીને, પૂર્વના આગ્રહ છોડીને આ અવસરે સત્ય સ્વરૂપ સમજવું છે, ફરી ફરી આવા અવસર આવવાના નથી. અહો, જગત પ્રતાદિના રાગના અહંકારમાં રોકાઈ ગયું છે, પણ પૂર્ણ સ્વભાવની સાક્ષી આપીને અલ્પકાળમાં પરિપૂર્ણ પરમાનંદ સિદ્ધ દશા આપે એવું જે સમ્યગ્જ્ઞાન તેની જગતને કિમત નથી.

(૫૪) આત્માને કબુલનારું જ્ઞાન ભવરહિત છે. જે જ્ઞાનપર્યાયે સ્વસનુખ થઈને એમ કબુલ્યું કે ‘મારું આત્મતત્ત્વ રાગરહિત જ્ઞાન સ્વરૂપ છે,’ તે જ્ઞાન પોતે રાગરહિતપર્યાયપણે જ રહેવા યોગ્ય છે. જેણે આત્મસ્વભાવને સ્વીકાર્યો તે જ્ઞાન રાગને પોતામાં સ્વીકારે નહિં એટલે તે જ્ઞાનમાં અનંત ચતુર્ષ્યની પ્રતીત પણ ભેગી જ છે. જે જ્ઞાને પૂર્ણ સ્વભાવને માન્યો તેને પૂર્ણને પહોંચવાની ઉપાદેયબુદ્ધિ અને રાગની હેયબુદ્ધિ થઈ એટલે તેને પૂર્ણ તરફનો જ પુરુષાર્થ જાગશે, પૂર્ણ તરફના પુરુષાર્થમાં, વરચે પડવાની શંકા હોય જ નહિં. જે પુરુષાર્થમાં પડવાની શંકા છે અને પૂર્ણતાની પ્રતીત નથી તે પુરુષાર્થ પૂર્ણ સ્વભાવની શ્રદ્ધાવગરનો છે. શ્રદ્ધાના ભાવમાં પાછા પડવાની તો વાત જ નથી પણ અપૂર્ણતાનોય સ્વીકાર નથી. ચૈતન્યના યથાર્થ શ્રદ્ધા-જ્ઞાનનું જોર ચડતાં કેવળજ્ઞાન થાય છે. આ રીતે જે જ્ઞાન પૂર્ણ સ્વભાવને સ્વીકારનારું છે તે જ્ઞાન ભવરહિત છે. પૂર્ણ સ્વભાવની અનુભૂતિરૂપ જ્ઞાન તે સમ્યગ્દર્શનનું મુખ્ય બાબુ ચિક્ક છે. વસ્તુ પરથી બિન્ન પૂર્ણ છે, જો પરનો સંબંધ કલ્પે તો અપૂર્ણતા આવે, પણ વસ્તુ સ્વથી પરિ-

પૂર્ણ છે-આવું વસ્તુસ્વભાવનું શાન હોય ત્યાં શુદ્ધાત્માની પ્રતીતરૂપ સમ્યગ્દર્શન હોય જ છે; તેથી તે શાનને સમ્યગ્દર્શનનું બાબ્ય ચિહ્ન કહેવાય છે.

(૫૪) અનંતાનુભંધી કષાયનો તેમજ મિથ્યાત્વમોહની ગ્રાણ પ્રકૃતિનો અભાવ તે વડે સમ્યગ્દર્શનને ઓળખાવવું તે પણ વ્યવહાર છે, કેમ કે તે પોતે સમ્યગ્દર્શન નથી. શુદ્ધાત્માની પ્રતીતિ તે જ સમ્યગ્દર્શનનું નિશ્ચયલક્ષણ છે અથવા તો શુદ્ધાત્માની પ્રતીતિ તે જ પોતે સમ્યગ્દર્શન છે; પરંતુ છભસ્થજીવોને તે પ્રતીતિરૂપ પરિણામ રીધાં જણાતાં નથી તેથી બાબ્ય ચિહ્નની મુખ્યતા કરીને સમ્યગ્દર્શનને ઓળખાવવામાં આવે છે, આ ઓળખાણ અનુમાનપ્રમાણ છે, વ્યવહાર છે.

આ રીતે આગમથી, અનુમાન પ્રમાણથી તેમજ પોતાના સ્વસંવેદન પ્રત્યક્ષ પ્રમાણથી સમ્યગ્દર્શનનો નિર્ણય થઈ શકે છે. તેમાં સમ્યગ્દર્શનના બાબ્ય ચિહ્નનું વર્ણન કર્યું.

(૫૫) વળી સમ્યગ્દર્શનને નિશ્ચય તત્ત્વાર્થશ્રદ્ધાન પણ કહેવામાં આવે છે. પોતાના સ્વાનુભવવડે પોતાના સમ્યગ્દર્શનનો બારાબર નિર્ણય થાય છે. સમ્યગ્દર્શન થતાં પોતાને જ સ્વાનુભવ થાય છે. પર જીવના સમ્યગ્દર્શનનો નિર્ણય તેના વચન વગેરેથી થઈ શકે છે; આ રીતે શબ્દાદિ ઉપરથી સમ્યગ્દર્શનને નક્કી કરવું તે વ્યવહાર છે કેમકે તે પરોક્ષ પ્રમાણ છે. સમ્યગ્દર્શનને સીધું પ્રત્યક્ષ તો શ્રીસર્વજ્ઞાદેવ જ જીણે છે, છભસ્થ જીવો તો શાન કે વચન ઉપરથી અનુમાન કરીને સમ્યગ્દર્શનને જીણે છે તેથી તેમને વ્યવહારનું અવલંબન છે. કેવળીભગવાને વ્યવહારી જીવોને વ્યવહારનું શરણ ઉપદેશ્યું છે. વ્યવહારનું શરણ એટલે શું? રાગનું શરણ, કે રાગવડે ધર્મ થાય એમ તેનો અર્થ નથી, પરંતુ છભસ્થ જીવોનું શાન અપૂર્ણ હોવાથી સમ્યગ્દર્શનનો નિર્ણય કરવા માટે તેમને બીજા ગુણનો (શાનનો) આશ્રય લેવો પડે છે, એ રીતે અનુમાન પ્રમાણથી તેઓ જીણે છે, અનુમાનાદિ પ્રમાણ તે પરોક્ષ હોવાથી વ્યવહાર છે, કેમ કે તેમાં સમ્યગ્દ્ધાન ઉપરથી સમ્યગ્દર્શનનું અનુમાન કરીને જીણે છે. આ રીતે, પરોક્ષ શાનવડે એક ગુણ ઉપરથી બીજા ગુણને નક્કી કરવો તે વ્યવહાર છે, અને એવા વ્યવહારનું અવલંબન છભસ્થને હોય છે.

(ચાલુ...)

* * *

ભાઈશ્રી ઘનજીભાઈ ગફ્ફલભાઈનો સ્વર્ગવાસ

તા. ૨-૧૦-૪૬ આસો સુદ ૭ના રોજ વઢવાણના રહીશ ભાઈશ્રી ઘનજીભાઈ ગફ્ફલભાઈ વઢવાણ મુકામે સ્વર્ગવાસ પામ્યા છે. તેમને ઠેઠ સુધી ઘણી ઊંચી ભાવના અને શાંતિ રહી હતી. શારીરિક વ્યાધિ હોવા છતાં તે જાતનું વેદન દેખાતું ન હતું. એક બાબત તેમના દિલમાં ઘોળાયા કરતી હતી, તે તેમણે સૌ મંડળને બોલાવીને, તેમના પુત્રોની રૂબરૂમાં વ્યક્ત કરી કે-મારી ભાવના સત્યર્થની વૃદ્ધિની છે એટલે વઢવાણમાં એક સ્વાધ્યાય મંદિર તથા એક જિનમંદિર મારા વતી બનાવવું, અને તે માટે શ્રી. ૨૦ થી ૨૫ ફાશરની જે કાંઈ રકમ થાય તે ખર્ચવી. આ સાંભળી સૌ ખુશી થયા અને પોતે પણ ખુશી થયા પછી પૂ. ગુરુદેવશ્રીનું ચિત્રપટ મંગાવી પોતે દર્શન કર્યા અને ત્યાર પછી તેમણે શાંતિપૂર્વક દેહ ત્યાગ કર્યો.

સ્વ. ઘનજીભાઈ છેલ્લા ગ્રાણ વર્ષમાં પૂ. ગુરુદેવશ્રીના સમાગમમાં આવ્યા હતા, અને તે દરમિયાન તેમના જીવનમાં ઘણો ફેર પડી ગયો હતો. ટૂંકા વખતમાં તેઓએ તત્ત્વનો સારો પ્રેમ પ્રગટ કર્યો હતો, તત્ત્વજીવનની તેઓને રૂચિ હતી. અને આવું પરમ સત્ય તત્ત્વજીવન ખૂબ પ્રચાર પામે એવી તેમની ભાવના હતી અને તે માટે પોતે વારંવાર ઉત્સાહ દર્શાવ્યો હતો; તેમની ઉત્તર ૫૫ વર્ષની હતી. તેમના વિયોગથી મુમુક્ષુઓને તથા શ્રી જૈન અતિથિ સેવા સમિતિને એક સારા ઉત્સાહી સાથીદારની ખોટ પડી છે.

સત્યર્થ પ્રત્યે તેમનો કેટલો પ્રેમ હતો તે તેમની અંતિમ ભાવના ઉપરથી જણાઈ આવે છે. જેમણે પોતાના જીવનમાં આત્માની દરકાર કરીને સત્ય સમજાણનાં બીજડાં રોધાં છે તેનું જ જીવન સાર્થક છે. આવા વૈરાગ્યમય પ્રસંગોનું ઉદાહરણ લઈને અન્ય મુમુક્ષુઓએ સવેળા ચેતવું યોગ્ય છે.

શ્રી સર્વજ્ઞાય નમ: ॥ ઊં ॥ શ્રી વીતરાગાય નમ:

શ્રાવણ વદ ૧૩ થી ભાદરવા સુદ ૫ સુધીના ધાર્મિક દિવસો દરમિયાન થયેલા

શ્રી સમયસારશુ ગાથા ૧૩ તથા શ્રી પદ્મનંદી પંચવિંશતિ શારત્રના ઋષભજિનસ્તોત્ર ઉપરનાં

વ્યાખ્યાનો અને ચર્ચાઓનો ટૂંકસાર લેખાંક: ૨

(આ લેખનાં (૧) થી (૨૫) ઉતારા ગતાંકમાં આવી ગયા છે, ત્યાર પછી આગળ અહીં આપવામાં આવે છે)

(૨૬) ભક્તની નિઃશંકતા

શ્રી ઋષભદેવ ભગવાનની ભક્તિ કરતાં પદ્મનંદી આચાર્ય પોતાની નિઃશંકતાની જાહેરાત કરે છે કે હવે એકાદ ભવ સ્વર્ગનો કરી મનુષ્ય થઈ મુક્તિ પામશું. હે નાથ ! દેવ-મનુષ્ય સિવાય હવે બીજા અવતાર અમારે હોઈ શકે નાણ. તારા શરણે આવ્યા, હવે અમારે નરક-તીર્થચ એ બે ગતિ માટે હવે અમારી યોગ્યતા રહી નથી. પ્રભુ ! આપની ઓળખાણપૂર્વક આપની ભક્તિ કરનારને હલકી ગતિના ભવ રહે એમ અમે માનતા નથી. નરક તિર્થચ ગતિને તો તાળાં જ દેવાઈ ગયા, પણ દેવ અને મનુષ્યમાં પણ હવે વધારે ભવ નથી, અલ્પકાળે ચતુર્ગતિનો અંત છે-એમ અમારો નિર્ણય છે અને આપના કેવળજ્ઞાનમાં આપે પણ એમ જ જોયું છે એમ અમને પ્રતીત છે.

હે વીતરાગી નાથ ! જે સજજન આપને જ નમસ્કાર કરે અને અન્ય કોઈ કુદેવાદિને ન માને તેના અવતારનો અંત અમે દેખી રહ્યા છીએ. આપ ભવરહિત છો અને આપના ભક્તોને ભવ હોય એમ બની શકે નાણ. પ્રભુ ! તને અવતાર નાણ અને જો તારા ભક્તને અવતાર રહે તો તારી ભક્તિ કોણ કરે ? હે નાથ ! જે જીવોએ સર્વજ્ઞ વીતરાગીપણે આપને જગતથી જુદા તારવ્યા તે જીવોએ ખરેખર આત્માનો પૂરો સ્વભાવ જ તારવ્યો. આપશ્રી સમાન પૂરા સ્વભાવને જેણે સ્વીકાર્યો તેને ભવ હોય નાણ.

ધનવાનની સેવા કરે અને જો ભૂખ્યા રહેવું પડે તો તેવી સેવા કોણ કરે ? તેમ હે નાથ ! ભવરહિત એવા તને ઓળખીને સેવા કરે અને જો ભવ રહે તો એવી સેવા કોણ કરે ? અમને તો તારી ભક્તિથી ભવરહિતપણાની પ્રતીત છે. એમે કુદેવાદિને સેવ્યા નથી કે જેથી નરકાદિ ગતિ હોય ? અને પુષ્યાદિ વિકારમાં ધર્મ માન્યો નથી કે જેથી જાગ્રા ભવ હોય ? હે નાથ ! એમ તો વીતરાગી દેવને ઓળખીને સ્વીકાર્યો છે અને રાગરહિત વીતરાગી સ્વભાવને સ્વીકાર્યો છે, તેથી હવે ભવ નથી.

પૂર્વે ૧૮ માં બોલમાં કહેવાઈ ગયું છે તેમ અહીં પણ એ ખાસ ધ્યાન રાખવું કે-વીતરાગ દેવની ભક્તિમાં વીતરાગપણાની ઓળખાણ અને બહુમાનવડે પોતાને વીતરાગ સ્વભાવની જે સ્થિતિ અને ભાવના વધે છે તેના જ જોરે ભવરહિતપણાની નિઃસંદેહતા થાય છે, પરંતુ જે શુભરાગ છે તેના વડે આત્માને ખરેખર લાભ થતો નથી. જો રાગ અને વીતરાગતા વચ્ચેના વિવેકપૂર્વકની ભક્તિ હોય તો જ તે સાચી ભક્તિ છે, પણ જો રાગથી જ લાભ માને તો તેની ભક્તિ સાચી નથી.

(૨૭) કાળ દ્રવ્ય અને વસ્તુસ્વરૂપ

કાળદ્રવ્ય અનાદિઅનંત છે; તેની પર્યાયના ગ્રણ ભેદ પડે છે. ભૂત, વર્તમાન અને ભવિષ્ય. જે કાળ ગયો તેને ભૂતકાળ, જે એક સમય ચાલી રહ્યો છે તેને વર્તમાનકાળ અને જે સમયો થવાના બાકી છે તેને ભવિષ્યકાળ કહેવાય છે. કાળદ્રવ્યના જેટલા સમયો છે તેટલી જ દરેક દ્રવ્યની પર્યાયો છે.

ભૂતકાળના સમયો કરતાં ભવિષ્યકાળ અનંતગુણો અધિક છે એવો જ દ્રવ્યસ્વભાવ છે; તેને બદલે ‘ભૂતકાળ કરતાં ભવિષ્યકાળ એક જ સમય અધિક છે’ એમ માનવું તે દ્રવ્યના સ્વરૂપની જ ભૂલ છે. ભૂતકાળ કરતાં ભવિષ્યકાળ એક જ સમય અધિક માન્યો તેનો અર્થ એ થયો કે-જગતના બધા દ્રવ્યોની જેટલી પર્યાયો થઈ ગઈ તેના કરતાં ફક્ત એક જ વધારે (=ભૂતકાળના સમયો+૧) પર્યાય થવાની બાકી છે. પરંતુ એ વાત યથાર્થ નથી. ભૂતકાળમાં દ્રવ્યની જેટલી પર્યાયો થઈ ગઈ તેના કરતાં અનંત ગુણો (=ભૂતકાળના સમયો × અનંત) પર્યાયો ભવિષ્યમાં થવાની છે. આ વાતસ્વભાવથી જ બેસે તેમ છે. તેનો એક ન્યાય એ છે કે- સંસારના કાળ કરતાં સિદ્ધ દશાનો કાળ અનંત ગુણો જ હોય. સંસારના વિકાર ભાવમાં મર્યાદિત પુરુષાર્થ છે અને સિદ્ધદશાના ભાવમાં તેનાથી અનંતગુણો અમર્યાદિત પુરુષાર્થ છે, તેનું ફળ સંસારના કાળ કરતાં

: ૧૬ :

આત્મધર્મ : ૩૭

અનંત ગુણા કાળ સુધી સિદ્ધ સુખનો ભોગવટો છે. વિકાર કરતાં સ્વભાવનો પુરુષાર્થ અનંત ગુણો છે, તેથી વિકારદશા કરતાં સ્વભાવ દશાનો કાળ પણ અનંતગુણો છે-એટલે કે-ભૂતકાળ કરતાં ભવિષ્યકાળની પર્યાય દરેક દ્રવ્યોમાં અનંતગુણી છે; એ જ દ્રવ્યની પૂર્ણતા છે. જેઓ દ્રવ્યની પૂર્ણતાના સ્વરૂપને ન સમજી શકે અને દ્રવ્યનું સ્વરૂપ સમજવામાં જ જેની ભૂલ હોય તેની દરેક પ્રયોજનભૂત બાબતમાં ભૂલ હોય જ.

વળી જો ભૂતકાળ કરતાં ભવિષ્યકાળ એક જ સમય અધિક હોય તો,-દરેક સમયે ભવિષ્યકાળમાંથી એકેક સમય ભૂતકાળમાં ભળી જાય છે તેથી, ભૂતકાળ કરતાં ભવિષ્યકાળ ઘટી જવો જોઈએ પરંતુ અનંત કાળ પછી પણ ભૂતકાળ કરતાં ભવિષ્યકાળ તો અનંત ગુણો જ રહેવાનો છે.

(૨૮) સિદ્ધ જીવ અને સિદ્ધ સમય

હ માસ ૮ સમયમાં ૬૦૮ જ્યો સિદ્ધ (- મુક્ત) થાય છે. હ માસ ૮ સમયના અસંખ્યાત સમય થાય છે, તેમાંથી જે જે સમયોમાં જીવ સિદ્ધ થયા હોય તે સમયોને 'સિદ્ધ સમય' કહેવાય છે અને જે સમયો ખાલી ગયા હોય તે સમયોને 'અસિદ્ધ સમય' કહેવાય છે.

અનાદિ અનંતકાળમાં જેટલા સિદ્ધ સમયો છે તેના કરતાં સિદ્ધ જ્યોની સંખ્યા સંખ્યાત ગુણી છે. અને સિદ્ધ જ્યો કરતાં અસિદ્ધ સમયોની સંખ્યા અસંખ્યાત ગુણી છે, તેમજ સિદ્ધ સમયો કરતાં અસિદ્ધ સમયોની સંખ્યા પણ અસંખ્યાત ગુણી છે. (જુઓ, શ્રીધવલ ભાગ-૩, પા. ૩૦)

(૨૯) રાગ-દ્રેષ્ટ કોણ કરે છે ?

પ્રશ્ન:- રાગ-દ્રેષ્ટ વિકાર જીવ કરે છે કે સ્વયં થાય છે ?

ઉત્તર:- જીવની પર્યાયમાં રાગ-દ્રેષ્ટ પોતે કરે તો થાય છે, ન કરે તો થતા નથી.

પ્રશ્ન:- રાગ-દ્રેષ્ટનો કર્તા જીવ છે, તો શું રાગ-દ્રેષ્ટ જીવનો સ્વભાવ છે ?

ઉત્તર:- એક ક્ષણ પૂરતા રાગ-દ્રેષ્ટ જીવની પર્યાયની યોગ્યતાથી જીવ કરે છે, પરંતુ જીવના ત્રિકાળી સ્વભાવમાં રાગ-દ્રેષ્ટ નથી તેથી સ્વભાવ દર્શિએ જીવ રાગ-દ્રેષ્ટનો કર્તા નથી. પરંતુ જીવની પર્યાયમાં જે રાગ-દ્રેષ્ટ થાય છે તે કાંઈ જડ કર્મ વગેરે કોઈ કરાવતું નથી. પર્યાયમાં પોતે કરે તો થાય છે. કર્મની સત્તાના કારણે રાગ-દ્રેષ્ટ થતા નથી. જો કર્મના કારણે રાગ-દ્રેષ્ટ થતા હોય તો જીવ શું કર્યું ? જો કર્મો જ રાગાદિ કરે તો જીવનો નાશ થઈ જાય.

પ્રશ્ન:- જો કર્મ જીવને કાંઈ હેરાન નથી કરતું તો તેની વાત શા માટે કરી છે ?

ઉત્તર:- જીવ રાગ-દ્રેષ્ટ કરે છે તે જીવનો સ્વભાવ નથી, પણ વિકાર છે. તે વિકારમાં નિમિત્ત તરીકે કર્મ છે એમ જણાવવા માટે કર્માનું વર્ણન કર્યું છે, પણ કર્મ જીવને હેરાન કરે છે એમ માનવા માટે કહ્યું નથી.

(૩૦) એક માત્ર સમ્યજ્ઞન

અનંતકાળથી સંસારમાં રજણતાં જીવે એક સેકેંડમાત્ર સમ્યજ્ઞનની પ્રાપ્તિ કરી નથી. એક માત્ર સમ્યજ્ઞનની પ્રાપ્તિ વગર જ અનંત સંસારમાં રજણવું થયું છે. દ્યા, પ્રત, ત્યાગ વગેરે શુભભાવ અનંતવાર કર્યા અને હિંસા, ચોરી વગેરે અશુભભાવ પણ અનંતવાર કર્યા, અનેકવાર દ્રવ્યલિંગી મુનિ થયો અને અનેકવાર મોટો કસ્તાઈ થયો, પણ જે રીતે છે તે રીતે આત્મસ્વભાવને કદ્દી જાણ્યો નથી. આત્મસ્વભાવને જાણ્યા વગર પુણ્ય-પાપનો ને શરીરાદિનો મોહ-અહંકાર અંતરથી ટણે નહિં. જો પુણ્ય-પાપ અને શરીરથી વિરુદ્ધ એવા આત્મસ્વભાવની રૂચિ કરે તો પુણ્ય-પાપનો અહંકાર ટણે. અહી ! જગતને પુણ્યમાં સુખનો મિથ્યા આભાસ થાય છે પણ સમ્યજ્ઞનનું સાચું સુખ ભાસતું નથી ! એક સેકેંડમાત્રાનું સમ્યજ્ઞન અનંત જન્મમરણનો નાશ કરે છે.

કોઈ પૂછે છે કે-આવું સમ્યજ્ઞન તો ન સમજાય, તો અમારે શું કરવું ?

તેનો ઉત્તર:- અરે ભાઈ ! તને સંસારનું સમજાય અને આત્માનું કેમ ન સમજાય ? જો આત્માનું સ્વરૂપ ન સમજાય તો સંસારમાં રખડો ! એ સિવાય અન્ય કોઈ માર્ગ નથી. સમ્યજ્ઞન વગર પુણ્ય કરે તો પણ તેમાં સંસારનું જ દુઃખ છે. સ્વભાવથી આત્માનો મહિમા કરે તો જરૂર સમજાય. આત્મસ્વભાવ પુણ્ય-પાપ રહિત છે, જ્ઞાનસ્વરૂપ છે-એવી શર્દી કરતાં પુણ્ય-પાપનો મહિમા ઉડી જશે અને પુણ્ય-પાપ રહિત પૂર્ણ સ્વભાવને માનતાં પૂર્ણ સ્વતંત્ર દશા થશે.

(૩૧) અહિંસા

'પર જીવને ન મારવો તે અહિંસા' એ વ્યાખ્યા યથાર્થ નથી, પણ અજ્ઞાન અને વિકાર ભાવોથી પોતાના આત્માને બચાવવો તે જ સાચી અહિંસા છે. વિકારભાવ વડે પોતાના આત્માનો ઘાત થાય છે તે જ હિંસા છે અને સમ્યજ્ઞાનાદિ વડે તે વિકારભાવનો નાશ તે જ અહિંસા છે.

વિકાર અને ભવરહિત જેવો પોતાનો સ્વભાવ છે તેવો અનુભવવામાં

આવે તેને એવી નિઃશંકદશા થાય કે હવે અવતાર નથી. આ વાત અંતરથી સમજવાની છે, બધારથી કે શુભભાવથી આ સમજાય તેવું નથી.

(ઉ૨) સ્વભાવનું માણસ્ત્ય

આ સમયસારમાં આચાર્યદ્વારા સમ્યગ્રદ્ધનનું જ માણસ્ત્ય દર્શાવે છે. અનંતકાળથી અનંતભવમાં સાચા સ્વભાવની વાત કદ્દી સમજ્યો નથી. શરીર જડ છે, તેનો કર્ત્ત્વ આત્મા નથી. પુષ્ટય-પાપના અહંકારને લીધે જ્ઞાતા સ્વભાવનું માણસ્ત્ય અને પ્રતીત આવતી નથી. સ્વભાવનું માણસ્ત્ય કર્યો વગર સમ્યગ્રદ્ધન થાય નહિં, અને સમ્યગ્રદ્ધન વગર મૌખનો ઉપાય થાય નહિં.

(ઉ૩) સુખ-દુઃખનો વિષેક

ફટકડી અને સાકરના સ્વાદ વચ્ચેનો વિષેક માખી પણ કરે છે, અને ફટકડીને છોડીને સાકર ઉપર બેસે છે, રસને લીધે સાકર ઉપરથી ઉઠતી નથી કેમકે રસ લાયો છે. માખી પણ પોતાના તૂંથણાન વડે એ પ્રકારનો વિષેક કરે છે તો પછી જેમનામાં ડિન-અફિતનો વિષેક કરવા જેટલી જ્ઞાનશક્તિ છે એવા મનુષ્યોને સ્વભાવ અને વિકારના સ્વાદના ભેદ પાડતાં કેમ ન આવડે? સ્વભાવનો સ્વાદ નિરાકૂળ છે અને વિકારનો સ્વાદ દુઃખદાયક આકૃણતામય છે. પાપનો રસ તીવ્ર દુઃખરૂપ છે અને પુષ્ટયનો રસ પણ દુઃખ જ છે, આત્માનો સ્વાદ તે બન્નેથી જુદી જાતનો સુખરૂપ છે. જેમ સમુદ્રના પાણીમાં વસનારી માછલીને જમીન ઉપર આવતાં દુઃખ થાય અને અનિમાં પડતાં તો ઘણું જ દુઃખ થાય. તેમ અનાકૂળ સ્વરૂપ જ્ઞાનસમુદ્ર આત્મા છે, તેના અનુભવમાંથી ખસીને શુભભાવમાં આવવું તે માછલીને પાણીમાંથી જમીન ઉપર આવવાની જેમ, દુઃખ રૂપ જ છે અને અશુભભાવમાં જવું તે તો, માછલીને અનિમાં પડવાની જેમ, અત્યંત દુઃખરૂપ છે. આમ પુષ્ટય-પાપ બન્નેથી રહિત ત્રિકાળ જ્ઞાનસ્વરૂપ આત્માની પ્રતીત કરવી તે જ સમ્યગ્રદ્ધન છે.

(ઉ૪) સમ્યગ્રદ્ધન કેમ થાય ?

સમ્યગ્રદ્ધનનું સ્વરૂપ સમજાવતાં શ્રીગુરુ કહે છે કે-હે શિષ્ય ! ત્રિકાળ એકરૂપ જ્ઞાનમય ભાવ તે જ તારો સ્વભાવ છે, ક્ષણિક પર્યાયમાં ભલે વિકાર હોય, પણ તે તારું વાસ્તવિક સ્વરૂપ નથી. માટે તું પર્યાય ટણ્ણે છોડીને દ્રવ્યસ્વભાવની દૃષ્ટિથી અનુભવ કર, તેથી તને તારો શુદ્ધ સ્વભાવ પ્રતીતિમાં આવશે અને સમ્યગ્રદ્ધન થશે. જ્ઞાનીઓને સાધક દશામાં વિકારભાવ હોય પરંતુ, તે ક્ષણિક અભૂતાર્થ છે એમ જ્ઞાનીઓ જ્ઞાનતા હોવાથી તેઓને તેનું માણસ્ત્ય હોતું નથી, પણ વિકાર રહિત ભૂતાર્થ સ્વભાવનું જ માણસ્ત્ય હોય છે. જેટલો ભાવ સ્વભાવમાંથી પ્રગટે તેટલો જ ભાવ મારો, પણ સ્વભાવથી ખસીને પરના લક્ષે જે કોઈપણ વિકારભાવ પ્રગટે તે મારો ભાવ નથી આમ જ્ઞાનીને સ્વભાવ ભાવ અને વિકાર ભાવ વચ્ચે બેદજાન વર્તે છે, તે જ સમ્યગ્રદ્ધન છે. ધર્મ તો ધર્મ એવા આત્મામાં છે, એ આત્માને યથાર્થપણે જ્ઞાનયો તે જ સમ્યગ્રદ્ધન છે. સ્વખ્યે પણ જે બેગાં નથી એવા શરીરાદિનાં કામ સહેલાં લાગે તથા વિકારી ભાવો કરવા સહેલા લાગે અને તેમાં હોંશ આવે પણ જો પરથી અને વિકારથી બિન્ન ચૈતન્ય સ્વભાવને ન જાણ્યો અને તે પ્રત્યેનો ઉત્સાહ ન આવ્યો તો ફરીથી સ્વખ્યે આવા સુયોગનો બેટો નહિં થાય. અને જો ચૈતન્યનો મહિભા લાવીને તેને જાણ્યો તો ફૂતકૃત્ય થઈ, ઉત્કૃષ્ટ સ્વરૂપ આરાધના કરીને અલ્પકાળે સિદ્ધ થઈ જશે.

જ્ઞાનથી થાકેલો કોઈ જીવ પ્રક્રિયા કરે છે કે જીવાદિ નવ તત્ત્વો જ્ઞાનવા અને વળી તે નવ તત્ત્વોથી પાર આત્માની શ્રદ્ધા કરવી તે સમ્યગ્રદ્ધન છે એમ કહું, પરંતુ એ બધું તો અધરું લાગે છે, તેથી “આત્મા ચૈતન્ય છે” એટલી જ શ્રદ્ધા રાખીએ તો સમ્યગ્રદ્ધન છે કે નહિં? ત્યારે શ્રીગુરુ તેનો ઉત્તર આપે છે કે—“આત્મા ચૈતન્ય છે” એટલું જ માત્ર માનવાથી સમ્યગ્રદ્ધન નથી કેમકે એવું તો અન્ય મતિ પણ માને છે. માટે પ્રથમ નવ તત્ત્વો યથાર્થપણે જ્ઞાનીને, તેમાંથી શુદ્ધ જીવતત્ત્વની પ્રતીતિથી જ સમ્યગ્રદ્ધન છે. અરે ભાઈ ! સંસારના અનેક પ્રકારના કામોમાં હોશિયારી બતાવો છો અને તેમાં અનેક પડાં સમજવા માટે ઘણો કાળ ગાળો છો, તો હવે આત્માની અપૂર્વ સમજણ કરવામાં ‘અધરું લાગે છે’ એમ કહીને પુરુષાર્થક્ષીન થવું તે યોગ્ય નથી. ફક્ત ‘હું ચૈતન્ય’ એટલું જ માનીને થાકીને બેસી જવું તે નહિં પાલવે, પણ જેમ છે તેમ બધા પડખેથી નિર્ણય કરવો પડશે; બધા પડખેથી નિર્ણય કરીને પછી શુદ્ધ ચૈતન્ય સ્વભાવની શ્રદ્ધા કરવી તે સમ્યગ્રદ્ધન છે.

(ઉ૫) પુરુષાર્થ

સમ્યગ્રદ્ધિ જીવો પૂર્ણ સ્વભાવને સ્વીકારે છે, પૂર્ણ સ્વભાવના જોરે તેઓ પુરુષાર્થની વૃદ્ધિ જ ભાળે છે. કાળ પાકરો ત્યારે મુજિત થશે. એવી પરાધીન દસ્તિ નથી.

પરંતુ સમયે સમયે સ્વભાવના જોરે પુરુષાર્થની વૃદ્ધિ જ કરે છે અને તેથી નિર્મળતા વધતી જાય છે. આ રીતે સ્વભાવદેણિથી તે વૃદ્ધિગત જ છે તેથી અલ્પકાળે પુરુષાર્થ પૂરો કરી મોક્ષ પામે છે. શાનીની દાણ કે કર્મ ઉપર નથી પણ સ્વભાવ ઉપર જ છે. કર્મ કોઈપણ જીવને નડતાં જ નથી.

(૩૬) પરમાત્માની સ્થાપના

શ્રી પજનંદી આચાર્ય કહે છે-હે પ્રભુ ! આદરવા યોજ્ય હોય તો આપના જેવું વીતરાગી સ્વરૂપ જ છે. આવા ભાનપૂર્વક જેઓ આપના ચરણે બે હાથ જોડી ભક્તિ કરે છે તેમને મોક્ષદશા જ છે કેમ કે તેમણે અંતરથી વીતરાગપણાનું જ બહુમાન કર્યું છે.

રાગ અને આત્માને પૃથક કરીને જેણે પરમાત્મદશા પ્રગટ કરી એવા ભગવંતને નમસ્કાર કરનારો જીવ પણ આત્મા અને રાગની ભિન્નતાના ભાનવાળો છે, તે જીવ સંસારની સર્વ ગતિનો અંત નજીક કર્યો છે. વીતરાગ-સર્વજને ઓળખ્યા અને તેમની ભક્તિ કરી તેણે પોતાના આત્મ કમળમાં વીતરાગ પ્રભુની સ્થાપના કરી, તેના કાળજે નિરંતર પ્રભુ-પ્રભુ થઈ રહ્યું હોય. વીતરાગ દેવના આત્માને તેના સ્વભાવપણે ઓળખ્યા તેની વાત છે. જેણે પરમાત્માની યથાર્થભાવે ઓળખાણ થઈ તેણે પોતાના કાળજે પરમાત્મપણાને સ્થાપ્યું, જે દશા પરમાત્મા પામ્યા તે દશા જ તે પામે. ત્રણકાળ ત્રણલોકમાં સત્તિ બીજાને ન ઇચ્છે, તેમ હે નાથ ! અમે તારા ભક્ત, વીતરાગતાના ઉપાસક ! અમે રાગને આદરશીય ન માનીએ. અમારે તારા સિવાય હવે બીજાનો આદર નથી. બીજો કોઈ દેવ હવે અમને લલચાવી જાય તેમ નથી. છોકરાને બણાને કે લક્ષ્મીને બણાને કોઈ પ્રકારે અમે કુદેવાદિથી લલચાઈએ નહિ, પ્રાણ જાય પણ બીજાને ન માનીએ. હે નાથ ! અમારા હંદ્યમાં વીતરાગદેવ વસાવ્યા એટલે હવે અમારા આત્મામાં વીતરાગતા જ વસી, હવે રાગ તોડિને અમે પોતે જ વીતરાગ થશું ત્રણકાળ સ્વભાવના આદરમાં હવે રાગનો આદર નથી.

હે જિનેશ્વર ! આપ વીતરાગ થયા, આપના ચરણ કમળને કઈ રીતે સેવીએ ? આખા ચૈતન્યમાં જ અમે તમને પરોવી દઈએ છીએ, હવે અમારા આત્મામાં કેવળજાન થશે. રાગ રહ્યી શકશે નહિ. આમ સમ્યગદિષ્ટ ભક્તોને આત્માના અસંખ્ય પ્રદેશે ઉત્લાસ થાય છે અને તેઓ પોતાના આત્મામાં પ્રભુતા સ્થાપે છે.

હે નાથ ! જે ભવ્ય જીવોએ તારી ઓળખાણ કરીને તારા ચરણમાં મસ્તક ઝુકાવીને નમસ્કાર કર્યા તેનું મસ્તક હવે બીજાને નમે નહિ. કેમ ? કારણ કે હે ભગવાન ! તારા ચરણે જેનું મસ્તક નમ્યું તેના ઉપર મોહઘૂલીનું કાંઈ ચાલી શકતું નથી. અર્થાત્ જે તને યથાર્થપણે ઓળખીને નમસ્કાર કરે છે તેનો મોહ અવશ્ય ટળી જાય છે.

(૩૭) વીતરાગ દેવ પ્રત્યે ભક્તની અર્પણતા

હે નાથ ! આશ્વર્ય છે કે જગતના મોહાંધ જીવો મરેલી સ્ત્રી વગેરેનો ઝોટો રાખે છે અને તેના હોંશથી દર્શન કરે છે. અરેરે, ચામડાં અને હાડકાંની સચ્ચિ-પ્રેમ આવે છે. પરંતુ સાક્ષાત્ પરમ કલ્યાણકારી શ્રી વીતરાગદેવના વિરણ વખતે પણ તેમની પ્રતિમા વગેરેનો આદર-બહુમાન અને અર્પણતાની હોંશ આવતી નથી. એવા જીવો ભગવાનના ભક્ત નથી પણ સંસારના જ ભક્ત મિથ્યાદિષ્ટ છે. જેણે નિસ્પૃહ વીતરાગી સ્વભાવની પ્રતીતિ અને હોંશ-પ્રીતિ હોય તેને વીતરાગસ્વભાવી પ્રભુની ભક્તિ-અર્પણતા ઉછળ્યા વગર રહે નહિ.

(૩૮) પોતાના પરિણામોનો વિવેક

‘પુષ્યથી ધર્મ થતો નથી અને આત્મા પરવસ્તુનું કાંઈ કરી શકતો નથી’ એમ નિશ્ચય સ્વભાવની વાત સાંભળે પણ પર્યાયમાં ભૂમિકા પ્રમાણે રાગાદિનો વિવેક ન કરે તો તે અજ્ઞાની છે. જેણે સ્વભાવનું યથાર્થ ભાન હોય તેને પર્યાયના ભાવનો વિવેક અવશ્ય હોય જ. લંજ વગેરે પ્રસંગોમાં ઉત્લાસ કરે છે પણ દેવ-ગુરુ-ધર્મની પ્રભાવનાના પ્રસંગોમાં જેણે ઉત્લાસ નથી થતો તે તીવ્રસંકલેશ પરિણામી છે. દેવ-ગુરુ-શાસ્ત્રને માટે કાંઈ કરવું નથી પરંતુ પોતાના પરિણામ સુધારવા માટેની વાત છે.

(૩૯) પૂર્ણ પવિત્રદશાનું બહુમાન

શ્રી વિમલનાથ ભગવાન ત્રીજા ભવે રાજા હતા, જ્યારે તેમણે સર્વગુપ્ત કેવળી ભગવાનના શ્રીમુખેથી સાંભળું કે હવે બેજ ભવ બાકી છે, ત્રીજા ભવે હું તીર્થકર થઈને મોક્ષ જવાનો છું, ત્યારે તેઓને એકદમ ઉત્સાહ આવ્યો અને પોતે તે જ ભવે (-તીર્થકર થયા પહેલાં) તીર્થકરપણા સમાન મહોત્સવ કર્યો અને પંચકલ્યાણક ઉજવ્યાં. હું તીર્થકર થઈશ ત્યારે મારો મહોત્સવ ઈન્દ્ર વગેરે બીજાઓ તો કરશે પણ અત્યારે હું જ મારી પૂર્ણદશાનો મહોત્સવ કરું ! એમ પૂર્ણ થવાની

ભાવનાવડે ઉછળી પડ્યા. પોતાની પૂર્ણ પવિત્ર દશા થશે—એના જેવું ઉત્તમ મંગળ બીજું શું હોય ? તે વખતે આત્માનું ભાન હતું અને પૂર્ણદશાના ફરખમાં તે વખતે રાજ્યમાં પંચકલ્યાણ મહોત્સવ ધામધૂમથી કરાવ્યો. આમ જ્ઞાનીઓને પોતાની પૂર્ણદશા સાંભળતાં હોશ આવે છે, અને ભવિષ્યની પૂર્ણતાને ભાવથી નજીક લાવીને તેનું બહુમાન કરે છે, એ રીતે પૂર્ણતા પ્રત્યેના પોતાના પુરુષાર્થને લંબાવે છે.

(૪૦) સંસાર-ચક

સર્વ પાપોમાં સૌથી મોટું પાપ મિથ્યાત્વનું છે. અનંત સંસારમાં રખડતાં, મિથ્યાટેણી જીવ અનંતવાર દ્વયલિંગી પંચમહાવતધારી મુનિ થયો અને ત્યાંથી રખડતાં રખડતાં તે જ જીવ એક સેકંડમાં કરોડો ગાયોને કાપી નાખે એવા કસાઈખાનાનો માલિક થયો. તત્ત્વની યથાર્થ વાત જો નહિ સમજે તો સંસાર ચકમાં ફરી અનંતવાર એવું કરશે. નવતત્ત્વોને જ્ઞાણ નહિ અને નવ તત્ત્વોથી પાર આત્માને માને નહિ તથા પુણ્યમાં ધર્મ માનીને તેનાં અભિમાન કરે એવો જીવ દ્વયાદિ પાળીને સ્વર્ગમાં જાય તોપણ ત્યાંથી નીકળીને સંસાર ચકમાં રખડતાં અનંતવાર કસાઈ થશે અને નરક-નિગોદમાં અનંતકાળ કાઢશે. નવમી ગૈવેયકે જાય એવા શુભભાવ અને સાતમી નરકે જાય એવા અશુભભાવ એ બન્ને આસ્રવ હોવાથી એક જ જાત છે. નિગોદના જીવને પણ અદ્ય શુભ ભાવ તો હોય છે તેના શુભભાવ અને દ્વયલિંગી મુનિના શુભભાવ એ બન્નેની એક જ જાત છે. મિથ્યાટેણી જીવ પુણ્ય આસ્રવને સારો અને પાપાસ્રવને ખરાબ માને છે—તે જ મિથ્યાત્વ છે. પુણ્ય અને પાપ બન્ને આસ્રવ હોવાથી દુઃખદાયક-બૂરાં છે. આત્માના ભાનવગર શુભ અને અશુભભાવવડે જ સંસાર ચક ચાલી રહ્યું છે.

(૪૧) કુંદકુંદ ભગવાનનો શ્રીમંડપ

આજે (-ભાદરવા સુદ-૧) ‘શ્રી કુંદકુંદ પ્રવચન મંડપ’ માં પ્રવેશનું મંગળમુહૂર્ત છે. આજના મંગળમુહૂર્ત સમયપ્રાભૂતમાં આ તેરમી ગાથા આવી છે તેમાં સમ્યજ્ઞશનનું સ્વરૂપ સમજાયું છે. આ યથાર્થ સમજીને આત્માના જન્મમરણનો અંત આવી જાય તેવું કાર્ય કરવું એ જ મંગળ છે. પાત્ર થઈને ભગવાનના શ્રીમંડપે આવ્યો અને આત્મસ્વરૂપ સમજ્યાં વગર પાછો જાય એમ બને જ નહિ. ભવરણિત ભગવાનને ઓળખીને જિજ્ઞાસાથી ભગવાનના શ્રીમંડપે આવ્યો અને તેનો મોક્ષ ન થાય એમ જ્ઞાનીઓ માનતા નથી. તેમ આ પણ કુંદકુંદ ભગવાનનો શ્રીમંડપ છે, અને તેમાં કુંદકુંદ ભગવાને કહેલી આ તેરમી ગાથા વંચાય છે, તેમાં કહેલું આત્માનું સ્વરૂપ જે સમજે તે જીવ અવશ્ય સમ્યજ્ઞશન પામીને એકાવતારી જેવું મહાકાર્ય કરી જાય. સમજ્ઞા પૂર્વક નિર્ણય કરવો જોઈએ, સમજીને હા પાડે તેની વાત બરાબર છે, પણ સમજ્યા વગર, નાના બાળકની જેમ હા એ હા પાડે તેમ ન ચાલે.

(૪૨) સમ્યજ્ઞશન કેમ થાય ?

‘શ્રી પ્રવચનમંડપ’ માં જે ગાથા વંચાડી તે ગાથા નીચે પ્રમાણે છે—

ભૂયત્થેણભિગદા જીવાજીવા ય પુણ્ણપાવં ચ
આસવસંવરણિજજરબંધો મોક્ખો ય સમ્મતં ॥ ૧૩ ॥
ભૂતાર્થથી જાણેલ જીવ, અજીવ વળી પુણ્ય, પાપને,
આસ્રવ, સંવર, નિર્જરા, બંધ, મોક્ષ તે સમ્યક્તવ છે. ૧૩.

અર્થ :- ભૂતાર્થનયથી જાણેલ જીવ, અજીવ વળી પુણ્ય, પાપ તથા આસ્રવ, સંવર, નિર્જરા, બંધ, અને મોક્ષ એ નવતત્ત્વ સમ્યક્તવ છે.

આમાં નવતત્ત્વોને ભૂતાર્થથી જાણવા તે સમ્યજ્ઞશન કહ્યું છે, એટલે પહેલાં નવે તત્ત્વોને યથાર્થ જેમ છે તેમ જાણવાં જોઈએ, પરંતુ નવ તત્ત્વોને જાણવામાત્રથી જ સમ્યજ્ઞશન થતું નથી. નવતત્ત્વોને ઓળખ્યા પછી, તે નવના વિકલ્પો છોડીને એક શુદ્ધ આત્માને જ પ્રતીતમાં લેવો તે ભૂતાર્થનય છે અને તેથી જ સમ્યજ્ઞશન થાય છે.

નવતત્ત્વોને જેમ છે તેમ જાણવા તે વ્યવહાર છે. પણ જે શરીરને આત્મા માને, પુણ્યને ધર્મ માને, સંવર-નિર્જરાને કષ્ટદાયક માને તેને તો એકેય તત્ત્વની ખબર નથી. અણી તેની વાત નથી. અણી તો કહે છે કે નવતત્ત્વની બરાબર પ્રતીત તે પણ ખરું સમ્યજ્ઞશન નથી, કેમકે આત્મા એક અખંડ છે તેને નવ ભેદ વડે માનવો તે મિથ્યાત્વ છે. અને નવતત્ત્વના વિકલ્પોથી પાર એક અખંડસ્વભાવે આત્માને પ્રતીતમાં લેવો તે જ નિશ્ચયથી સમ્યજ્ઞશન છે. જે નવતત્ત્વો જણાય છે તે નવે તત્ત્વોને જાણનાર પોતે તો નવ ભેદથી રહિત એકલા ચૈતન્યસ્વરૂપે છે—એમ જો રાગથી જરા છૂટો પડીને રાગરહિત ચૈતન્યની પ્રતીત કરે તો સમ્યજ્ઞશન છે.

જ્ઞાનનો સ્વભાવ જાણવાનો છે તેને બદલે નવતત્ત્વના વિકલ્પ કરીને રાગમાં અટકે તો મિથ્યાત્વ છે. રાગનો સ્વભાવ જાણવાનો નથી. જીવ-અજીવ વગેરેને જાણનારું જ્ઞાન છે, તે જ્ઞાન નવ ભેદને જાણવામાં જ અટકે પણ ભૂતાર્થ સ્વભાવમાં ન ઢણે તો સમ્યજ્ઞશન થાય નહિ.

મુદ્રક: ચુનીલાલ માણોકંચ રવાણી, શિષ્ટ સાહિત્ય મુદ્રણાલય, દાસકુંજ, મોટા આંકડિયા, કાઠિયાવાડ

પ્રકાશક: જૈન સ્વાધ્યાય મંદિર ટ્રસ્ટ સોનગઢ વતી જમનાદાસ માણોકંચ રવાણી, મોટા આંકડિયા. તા. ૨૭-૧૦-૪૬

ભૂતાર્થપણે નવેતત્ત્વોમાં એક આત્મા જ પ્રકાશમાન છે એમ જ્ઞાની જાણે છે; ભૂતાર્થસ્વભાવને જ્ઞાણતાં પર્યાયને પણ જાણી લેવાનો જ્ઞાનનો સ્વભાવ છે. ભૂતાર્થ સ્વભાવને જ્ઞાણવો તે નિશ્ચય અને પર્યાયને જ્ઞાણવી તે વ્યવહાર છે.

‘હું જીવ’ એવો રાગ અને ‘હું અજીવ નહિં’ એવો દ્રેષ્ટ તે બન્નેને જ્ઞાન જ્ઞાનાર છે, એ રીતે નવેતત્ત્વોમાં એકલો આત્મસ્વભાવ જ પ્રકાશે છે.

હે શિષ્ય ! જ્ઞાનસ્વરૂપ આત્માના ભાવમાં રાગમિશ્રિત નવ તત્ત્વોને જ્ઞાણ્યા, ત્યાં સ્વસન્મુખ થતાં તે નવ તત્ત્વના વિકલ્પ છૂટીને જ્ઞાનની સ્વસન્મુખતામાં એકલો આત્મા જણાય તેની પ્રતીત તે જ નિશ્ચય સમ્યગ્દર્શન છે.

(૪૩) આત્માર્થી કેવો હોય ?

જેને દેવ-ગુરુ-ધર્મ પ્રત્યેનું વલણ તથા ભક્તિ નથી અને જે માત્ર સંસાર-પાપમાં જ લીન વર્તે છે તે તો તીવ્ર દુઃખી છે, પાપ પરિણામ તો ઝેર જેવાં તીવ્ર દુઃખાયક છે. અને દ્યા, દાન વગેરે પુણ્યભાવ તે ઓછાં દુઃખાયક છે. પરંતુ તે દ્યાદિ શુભભાવથી ધર્મ માનવો તેમાં તો મિથ્યાત્વનું અનંતદુઃખ છે. જે આત્માર્થી જીવ હોય તેને લક્ષ્મી વગેરેની રૂચિ છૂટી જાય, સંસાર તરફનો ઉલ્લાસભાવ છૂટીને સત્તસ્વભાવ પ્રત્યે ઉલ્લાસભાવ આવે; સ્વભાવનું બહુમાન આવતાં સત્તની પ્રભાવનાનો ભાવ આવે કે અહો, આવા સત્ત સ્વભાવની જગતમાં જાહેરાત થાય, સત્તની પ્રભાવના ખાતર મારું સર્વસ્વ અર્પી દઉં ! સત્તની પ્રભાવના ખાતર મારાં તન-મન-ધન કામ આવે તેમાં હું મને ધન્ય સમજું છું. આમ સ્વભાવ પ્રત્યેનો સાચો ઉલ્લાસ આવે ત્યારે તો તે આત્માર્થી કહેવાય અર્થાત્ તેને હજી તો ધર્મ પામવાની પાત્રતા પ્રગટી છે. પછી સ્વભાવની જ રૂચિ અને બહુમાન લાવીને તેનો અભ્યાસ કરે, તેનું જ શ્રવણ-મનન કરીને યથાર્થ ઓળખાણ અને પ્રતીત કરતાં સમ્યગ્દર્શનરૂપી અપૂર્વ આત્મધર્મ પ્રગટે છે.

જેને આત્માની રૂચિ અને બહુમાન આવે તે જીવને સત્તેવ-ગુરુ-ધર્મ પ્રત્યેનો ઉલ્લાસ અને સત્તની પ્રભાવનાનો ભાવ આવ્યા વગર રહે જ નહિં. આત્માની રૂચિ થઈ હોય છીતાં પહેલાંના જેવા જ વિષય-કખાય કર્યા કરે એમ બને નહિં; જિજ્ઞાસુ જીવને વિષય-કખાયાદિની તીવ્ર લીનતા ટળીને દેવ-ગુરુ-ધર્મ પ્રત્યે રાગની દિશા વળે. પણ તે જીવ રાગથી ધર્મ માને નહિં.

જો સત્તેવ-ગુરુ-ધર્મનાં પ્રેમ કરતાં સત્તી, કુટુંબ શરીર ઉપરનો પ્રેમ વધારે હોય તો તે પાપપરિણામવાળો મિથ્યાદિષ્ટિ છે.

જો આત્માના સ્વભાવની રૂચિ કરતાં દેવ-ગુરુ-શાસ્ત્રની અને તે તરફના રાગની પ્રીતિ વધી જાય તો તે પુણ્ય પરિણામવાળો મિથ્યાદિષ્ટિ છે.

(૪૪) ભક્તની ભાવના કેવી હોય ?

ભગવાનનો સાચો ભક્ત કેવો હોય ? કે જેમ ભગવાન પરિપૂર્ણદશાને પામ્યા છે તેમ હું પણ મારી શક્તિથી પરિપૂર્ણ સ્વરૂપે છું, મારી શક્તિમાંથી જ મારી પૂર્ણદશા પ્રગટવાની છે; આમ ભગવાનનો ભક્ત આત્માને ઓળખનારો હોય છે, પણ તે ભગવાન પાસેથી આશા રાખતો નથી. હે નાથ ! હે વીતરાગી પરમાત્મા ! આપે રાગાદિ ટળીને સત્ત સ્વરૂપ પ્રગટ કર્યું છે, તમે તમારા સ્વભાવમાંથી ભગવાન થયા છો, મારા પૂરા સ્વભાવની પ્રતીત વડે હવે હું ભગવાન થવાનો છું. પ્રભો, આપ વિકાર અને ભાવરહિત છો તેમ હું પણ એવા જ સ્વરૂપે છું. અવિનાશી સ્વભાવમાં સ્થિર રહીને આપે નાશવાનભાવાયોનો નાશ કરીને પૂર્ણ પદ પ્રગટ કર્યું તેમ હે નાથ ! હું પણ સ્વભાવના ભાનપૂર્દક આ નાશવાન ભાવોનો નાશ કરીને અવિનાશીપદ પ્રગટ કરવાનો જ કાની છું. જેવી પૂર્ણતા આપે પ્રગટ કરી છે તેવી જ પૂર્ણતા માટે મારો આત્મા લાયક છે, પણ હજી તેવી પૂર્ણતા પ્રગટી નથી તેથી પૂર્ણતા પ્રત્યેની રૂચિ વડે સ્તુતિનો વિકલ્પ ઉઠ્યો છે-આવા ભાન સહિત જ્ઞાનીની ભક્તિ હોય છે.

(૪૫) આત્માનું અચિંત્યપણું

શુદ્ધસ્વરૂપની ભાવના વાળો ભગવાનનો ભક્ત કહે છે કે-હે જિનેશ્વરદેવ ! આપ સર્વ પ્રકારે શુદ્ધ છો, અચિંત્ય છો. મન-વાણી દ્વારા આપના સ્વરૂપનું ચિંતવન કોઈ રીતે થઈ શકતું નથી. મન-વાણી-દેહથી કે પુણ્યના વિકલ્પથી શુદ્ધાત્માનું ચિંતવન થઈ શકે તેમ નથી, પણ શુદ્ધાત્મસ્વરૂપ મન-વાણી-દેહ અને વિકલ્પથી પાર છે-એવું સ્વરૂપ આપે પ્રગટ કર્યું છે. હે નાથ ! અત્યારે મારું જ્ઞાન અપૂર્ણ છે-અલ્ય છે, તે અલ્યજ્ઞાનવડે કેવળજ્ઞાનાદિ સંપૂર્ણ જણાતાં નથી.- એમ જાણીને ભક્તો કેવળજ્ઞાનની ભાવના કરે છે. આત્માનો સ્વભાવ કલ્પનામાં આવી શકે નહિં, કલ્પના તો રાગ છે, રાગવડે અરાગી સ્વભાવ પ્રતીતમાં આવે નહિં. આ રીતે સ્વભાવ અને રાગવચ્ચે ભેદ પાડીને સ્વભાવનું માણસ્ય ભક્તો કરે છે. આત્માને અચિંત્ય કલ્પો એટલે મન-વાણી-દેહથી કે વિકલ્પથી તેનું ચિંતવન થઈ શકતું નથી પણ જ્ઞાનવડે ચૈતન્યનું ચિંતવન થઈ શકે છે. જે આવા અચિંત્યસ્વભાવને જાણે તે જ ભગવાનની અચિંત્ય ભક્તિ કરે. જેને અચિંત્ય આત્માનું માણસ્ય આવ્યું તે આત્મા પોતે પણ અચિંત્ય જ છે. (ચાલુ...)